

வி து ரகசியம்
அல்ல!
பலாலி சர்வதேச விமான நிலைய மறுசீரமைப்புக் குறித்துக் கிண்டலடித்திருக்கின்றார் மஹிந்தர்.
பலாலி விமான நிலையப் பகுதியில் மழை வெள்ளம் தேங்கியிருப்பதாகச் சில செய்திகள் வெளியான பின்னணியில் **பக்கம் 02 >>>**

எந்தவிவாடு சிங்கள வேட்பாளருக்கும் நாம் வாக்களிக்குமாறு விரலால் சுட்டமுடியாது!

5 கட்சிக் கூட்டணி முடிவை அறிவிக்க இருந்தவேளை தான் முந்திக்கொண்டு அறிக்கை வெளியிட்டார் விக்கி



யாழ்ப்பாணம், ஒக். 30
ஜனாதிபதித் தேர்தலில் போட்டியிடும் எந்த ஒரு சிங்கள வேட்பாளருக்கும் வாக்களிக்குமாறு எமது விரலால் சுட்டிக்காட்ட முடியாது என்று தெரிவித்திருக்கின்றார் தமிழ் மக்கள் கூட்டணியின் பொதுச் செயலாளர் நீதியரசர் க.வி.விக்னேஸ்வரன்.
5 கட்சிக் கூட்டணியினர் இன்று தமது இறுதி முடிவை அறிவிக்க இருந்தவேளையில் தான் முந்திக்கொண்டு அறிக்கை விட்டுத் தனது தீர்மானத்தை வெளிப்படுத்தினார் அவர். **பக்கம் 03 >>>**

ஐனாதிபதித் தேர்தலுக்குப் பின் நாடாளுமன்ற கலைக்கப்படும்

கூறுகின்றது ஐக்கிய தேசியக் கட்சி
கொழும்பு, ஒக். 30
ஜனாதிபதித் தேர்தல் நிறைவடைந்தவுடன், நாடாளுமன்றம் கலைக்கப்படும் என ஐக்கிய தேசியக் கட்சியின் நாடாளுமன்ற உறுப்பினர் எஸ்.எம்.மரிக்கார் தெரிவித்தார்.
கொழும்பில் இடம் பெற்ற செய்தியாளர் சந்திப்பிலேயே அவர் இவ்வாறு கூறினார்.
அவர் மேலும் தெரிவிக்கையில் -
தமிழ்த் தேசியக் கூட்டமைப்பு, 13 அம்சக் **பக்கம் 03 >>>**

வடக்கு சுகாதார அமைச்சிடமிருந்து எங்கள் உயிர்களை காப்பாற்றுங்கள்

பண்ணைக் கிராம மக்கள் போராட்டம்



யாழ்ப்பாணம், ஒக். 0
வடக்கு மாகாண சுகாதார அமைச்சிடம் இருந்து எம்மை காப்பாற்றுங்கள் எனக் கோரி பண்ணைப்பகுதி மக்கள் சுகாதார அமைச்சின் அலுவலகம் **பக்கம் 03 >>>**

வாக்களிப்பு நேரத்தை நீடிக்க அரசியல் கட்சிகள் இணக்கம்

கொழும்பு, ஒக். 30
எதிர்வரும் ஜனாதிபதித் தேர்தலில் வாக்களிப்பதற்கான நேரத்தை நீடிப்பதற்கு அரசியல் கட்சிகள் இணக்கம் தெரிவித்துள்ளன.
தேர்தலில் போட்டியிடும் அரசியல் கட்சிகளின் பிரதிநிதிகளுக்கும் தேர்தல்கள் **பக்கம் 02 >>>**

மடு புனித யூயியின் உறுதிப்பத்திரத்தை மன்னார் ஆயரிடம் கையளித்த மைத்திரி



கொழும்பு, ஒக். 30
மன்னார் மாவட்டத்தில் மடுதிருத்தலம் அமைந்துள்ள பிரதேசத்தைப் புனித யூயியாக பிரகடனப்படுத்தி, அதற்கான உறுதிப்பத்திரத்தை மன்னார் மறைமாவட்ட ஆயர் இம்மானுவேல் பேர்டினன்ட் ஆண் **பக்கம் 03 >>>**

கருணா, பிள்ளையான் வழிகாட்டலில் வாக்கு மோசடி, வன்முறை சதி முயற்சி

ஐரோப்பிய ஒன்றியத்திடம் சுட்டிக்காட்டியது மு.கா.

கொழும்பு, ஒக். 30
ஜனாதிபதி தேர்தலின்போது வாக்காளர் மீதான அச்சுறுத்தல்கள், வாக்கு மோசடிகள், வன்முறைகள் என்பனவற்றை மேற்கொள்வதற்குத் திட்டமிடப்படுவதாகத் தகவல்கள் கிடைத்துள்ளன. இதற்காக மட்டக்களப்பு மாவட்டத்தில் கருணா, பிள்ளையான் ஆகியோரின் கீழ் முன்னர் செயற்பட்ட இயக்கம் சார்ந்தவர்கள் களமிறக்கப்படும் அபாயம் நிலவுவதாக ஸ்ரீலங்கா முஸ்லிம் காங்கிரஸ், ஐரோப்பிய ஒன்றியத்தின் தேர்தல் கண்காணிப்புக் குழுவிடம் முறையிடப்பட்டுள்ளது. **பக்கம் 02 >>>**



யாதுமறியாத பிள்ளைகளைக் கிணற்றினுள் வீசி கொலை செய்துவிட்டு தாய் தற்கொலை முயற்சி!

வவுனியா பட்டிக்குடியிருப்பில் துயரச் சம்பவம்

வவுனியா, ஒக். 30
கணவன் இறந்த விருத்தியில் தனது இரண்டு பிள்ளைகளையும் கிணற்றில் போட்டுக் கொலை செய்துவிட்டுத் தானும் தற்கொலைக்கு முயற்சி செய்த தாய் **பக்கம் 03 >>>**



தமிழ் இன அழிப்புச் செய்தவர்களுக்கு பாடம் கற்பிக்க எனக்கு வாக்களியுங்கள்

ஜனாதிபதி வேட்பாளர் சிவாஜி கோரிக்கை

(எஸ். நிதர்ஷன்)
யாழ்ப்பாணம், ஒக். 30
இன அழிப்பு செய்தவர்களை சர்வதேச நீதிமன்றில் நிறுத்த வேண்டும் என்றால், தமிழ் மக்கள் தனக்கு வாக்களிக்கவேண்டும் என்று தெரிவித்துள்ளார் ஜனாதிபதி வேட்பாளர் **பக்கம் 02 >>>**



அரச நிறுவனங்களில் சிங்களம், தமிழில் மக்கள் பேச அனுமதிக்கப்படவேண்டும்!

வலியுறுத்துகின்றார் அனுகுமார

கொழும்பு, ஒக். 30
ஒரு மொழிக்கு முக்கியத்துவம் கொடுப்பதற்குப் பதிலாக அரச நிறுவனங்களில் சிங்களம் அல்லது தமிழில் உரையாட மக்கள் **பக்கம் 02 >>>**



சந்திரிகா அம்மையார் மீது துயாசிறி ஜயசேகர பாய்ச்சல்

கொழும்பு, ஒக். 3
ஐக்கிய தேசியக் கட்சியின் தேவைகளுக்காகவே முன்னாள் ஜனாதிபதி சந்திரிகா குமாரதுங்க தற்போது அரசியல் ரீதியில் செயற்படுகிறார் என ஸ்ரீலங்கா சுதந்திரக் கட்சியின் பொதுச் செயலாளர் **பக்கம் 02 >>>**

கோட்டாவுக்கு வாக்களிக்காவிடின் முஸ்லிம் சமூகத்துக்கு அழிவுதான்!

எச்சரிக்கின்றார் அவரது சட்டத்தரணி

கொழும்பு, ஒக். 3
வன்முறைகளுக்கு இலக்காக நேரிடும் என்று, பக்கத்துக்கு வாக்களிக்காவிடின், முஸ்லிம் சமூகம் **பக்கம் 02 >>>**

தமிழ் இன...

(முதலாம் பக்கத் தொடர்ச்சி)
எம்.கே.சிவாஜிலிங்கம்.
யாழ்ப்பாடி விடுதியில் நேற்று இடம்பெற்ற ஊடகவியலாளர் சந்திப்பின்போதே அவர் இதனைக் கூறினார்.

அவர் மேலும் தெரிவிக்கையில் -
பொது வேட்பாளராகக் களம் இறங்கியிருக்கும் எனக்குவாக்களிப்பதன்மூலம் சிங்கள தேசத்துக்கும், சர்வதேசத்துக்கும் எமது நிலைப்பாட்டைச் சொல்லுவோம். எங்கள் உரிமைகளை ஏற்றுக்கொள்ளாத உங்களுக்கு எங்கள் வாக்குகளைத் தரமாட்டோம் என்பதை உரத்துச் சொல்ல வேண்டும். இனப்படுகொலையாளர்களை சர்வதேச நீதிமன்றில் நிறுத்த வேண்டும் என்பதை உரத்துச் சொல்ல வேண்டும்.

தற்போது ஏட்டிக்குப் போட்டியாக பிரசார நடவடிக்கைகள் இடம்பெற்று வருகின்றன. இதன் ஒருகட்டமாக கடந்த சனிக்கிழமை யாழ்ப்பாணத்தில் பொதுஜன பெரமுனவின் ஜனாதிபதிவேட்பாளர் கோட்டாபய மற்றும் மஹிந்த ராஜபக்ஷ தரப்பினர் பிரசாரத்தை மேற்கொண்டிருக்கின்றனர். அவர்கள் தமிழ் மக்களின் எதிர்காலம் பற்றிச் சிந்திக்கிறார்களாம். தமிழ் மக்களை

ஆண்டாண்டு காலமாகப் படுகொலைசெய்தவர்கள் கடைசியாக ஆட்சிப்பீடத்தில் இருந்தபோதும் கூட தமிழ் மக்களைப் பற்றிச் சிந்திக்காதவர்கள் இன்று வந்து தமிழ் மக்களின் எதிர்காலம் பற்றிச் சிந்திக்கிறார்களாம். தமிழ் மக்களைக் கொத்துக்கொத்தாக கொன்றொழித்தவர்கள் இதுவரைக்கும் பிரச்சினைகளைத் தீர்க்க முடியாது எனக் கூறுகிறார்கள். இவ்வாறு பேசுவது யாரை ஏமாற்றுவதற்கு?

இவர்கள் மட்டுமன்றி ஐக்கிய தேசியக் கட்சியின் பிரதான வேட்பாளரும் எத்தகைய பேச்சுக்கும் தயார் இல்லை என்ற சார்ப்பட தமது கருத்துக்களை பகிர்ந்து வரும் நிலையில் தமிழ் மக்களுக்கு என்ன செய்யவோ என்பதை இரு பிரதான கட்சிகளும் தெரிவிக்காத நிலையில் தமிழ் மக்களின் வாக்குகளுக்காக இங்கு வந்து பிரசாரங்களைச் செய்ய வருகின்றார்கள். ஒருவர் தான் யுத்தத்தை நடத்தியவர் என்றும் மற்றொருவர் யுத்தத்தை நான் நடத்தியிருக்கிறேன் என்றும் கூறுகிறார்கள். அதுமட்டுமன்றி இவ்வாறு கூறியவர்கள் இரு தரப்பிலுமாக நின்று எங்கள் மக்களை அழித்தவர்கள் தான். அப்படிப்பட்டவர்கள் தமிழ் மக்களுக்கு என்ன செய்யவோ என்பதை முறைப்படியாகத் தெரிவிக்க

காது வாக்குகளுக்காக எம்மை நோக்கி வருகின்றார்கள்.

இது தொடர்பில் மக்கள் சிந்திக்கவேண்டும். காலங்காலமாக எங்களை ஏமாற்றி வருகின்ற சிங்களத் தலைமைகள் எம்மை அழித்தவர்களுக்கு முறையான பாடங்கற்பிப்பதற்காகவும் சர்வதேச சமூகத்திற்கு இன அழிப்புச் செய்தவர்களைச் சர்வதேச நீதிமன்றில் முன்னிறுத்துவதற்காகவும் நாம் இந்த ஜனாதிபதித் தேர்தலைப் பயன்படுத்திக்கொள்ளவேண்டும். எமது வாக்குகளைப் பெற்று ஆட்சிக்கு வருபவர்கள் எம்மை அடக்கி ஆள்வதையே கொள்கையாகக் கொண்டு செயற்பட்டுவருகின்றார்கள். இத்தகையவர்களுக்கு நாங்கள் சரியான தீர்ப்பை வழங்கவேண்டும்.

சர்வதேச சமூகத்தின் பார்வை எம் மீதுள்ள நிலையில் இந்த ஜனாதிபதித் தேர்தலில் நாங்கள் ஒரு சரியான தகவலை தெரிவிப்பவர்களாகவும் இதற்குத் தமிழ் மக்கள் ஒருமித்து நிற்கின்றார்கள் என்பதைக் காண்பிப்பதற்காகவும் இத் தேர்தலை பயன்படுத்திக் கொள்ளவேண்டும். குறிப்பாக 1987 ஆம் ஆண்டு முதல் இனப்படுகொலையில் 2009 ஆம் ஆண்டு வரை இனப்படுகொலையைச் செய்தவர்கள் யுத்தத்தின் பின்னரான சூழலில் ஆயுதம் இல்லா யுத்தத்தை எங்கள் மீது திணித்து

கோட்டாவக்கு...

(முதலாம் பக்கத் தொடர்ச்சி)
டத்தரணி அலி சப்ரி எச்சரித்துள்ளார். இது குறித்து ஐக்கிய தேசியக் கட்சியின் உறுப்பினர்கள் பலரும் கண்டனம் வெளியிட்டிருக்கின்றனர்.

முஸ்லிம்கள் மத்தியில் ஜனாதிபதி சட்டத்தரணி அலி சப்ரி உரையாற்றும் காணொளியொன்று சமூக ஊடகங்களில் மிக வேகமாகப் பரவி வருகின்றது. அந்தக் காணொளியில் அலி சப்ரி -

கோட்டாபய ராஜபக்ஷ ஏற்கனவே வெற்றி பெற்று விட்டார். எனவே முஸ்லிம் மக்களுக்கு நாங்கள் கூறுவது என்னவென்றால், இந்த வெற்றியில் முஸ்லிம்களும் ஒரு பங்காளராக வேண்டும். அவ்வாறில்லாவிட்டால் வலுவான தாக்குதல்களுக்கு உள்ளாக நேரிடும்' என்று கூறியுள்ளார்.

டுவிட்டர், பேஸ்புக் உள்ளிட்ட சமூகவலைத்தளங்களில் இந்தக் காணொளியில் அலி சப்ரி கூறும்

சந்திரிகா...

(முதலாம் பக்கத் தொடர்ச்சி)
லாளர் தயாசிரி ஜயசேகர தெரிவித்தார்.

அவர் மேலும் தெரிவிக்கையில் -

பொதுஜன பெரமுனவின் ஜனாதிபதி வேட்பாளர் கோட்டாபய ராஜபக்ஷவுக்கு ஆதரவு வழங்க வேண்டும் என்பது தனித்து எடுத்த தீர்மானம் அல்ல, ஸ்ரீ லங்கா சுதந்திரக் கட்சியின் தலைவர் ஜனாதிபதி மைத்திரிபால சிறிசேனவின் ஆலோசனைக்கு அமைய கட்சியின் செயற்குழுவினால் இந்தத் தீர்மானம் எடுக்கப்பட்டது. இதனால் சுதந்திரக் கட்சிக்கு எவ்வித பாதிப்பும் ஏற்படாது.

சுதந்திரக் கட்சியைப் பாதுகாப்பதாக குறிப்பிட்டுக் கொண்டு முன்னாள் ஜனாதிபதி சந்திரிகா குமாரசுவாமி ஐக்கிய தேசியக் கட்சிக்கு ஆதரவாக அரசியல் ரீதியில் செயற்படுகின்றார். ஒரு சிலரும் ஐக்கிய தேசிய கட்சியின் வரப்பிரசாரங்களுக்கு அடிணிந்துள்ளார்கள். இவ்வாறான செயற்பாடுகளினை மசுந்திரிகாவுக்கும், பொதுஜன பெரமுனவிற்குக்கும் இடையிலான கூட்டணியை ஒருபோதும் பிளவுப்படுத்த முடியாது.

இடம்பெறவுள்ள ஜனாதிபதித் தேர்தலில் ஸ்ரீ லங்கா பொதுஜன பெரமுனவின் வெற்றிக்கு முழுமையான ஒத்துழைப்பு வழங்குவோம். ஜனாதிபதி மைத்திரிபால சிறிசேன எத்தரப்பிற்குப் பாதிப்பு ஏற்படாத வகையில் நாட்டுத் தலைவர் என்ற ரீதியில் செயற்படுவார் - என்றார். (ஐ)

கருத்துக்கள் கரும் கண்டத்திற்கு உள்ளாகியிருக்கின்றன. சமூகச் செயற்பாட்டாளர்களும், மனித உரிமை ஆர்வலர்களும் முஸ்லிம் சமூகத்தினரைத் தவறாக வழி நடத்தவேண்டாம் என்றும், தேர்தலில் யாருக்கு வாக்களிக்க வேண்டும் என்ற தீர்மானத்தை அவர்கள் சுயமாக மேற்கொள்வதற்கு இடமளிக்கவேண்டும் என்றும் கேட்டுக்கொண்டிருக்கிறார்கள்.

இந்நிலையில் ஐக்கிய தேசியக் கட்சியின் சிரேஷ்ட தலைவர்கள் பலரும் தமது டுவிட்டர் பக்கத்தில் சட்டத்தரணி அலி சப்ரியின் கருத்துக்கு தமது பதில் கருத்துக்களையும், கண்டனங்களையும் வெளியிட்டிருக்கின்றார்கள். (ஐ)

அரசு...

(முதலாம் பக்கத் தொடர்ச்சி)
அனுமதிக்கப்படவேண்டும் எனத் தேசிய மக்கள் சக்தியின் ஜனாதிபதி வேட்பாளர் அனுரகுமார திசாநாயக்க வலியுறுத்தியுள்ளார்.

வரவிருக்கும் ஜனாதிபதித் தேர்தலில் தேசிய மக்கள் சக்தியை ஆதரிக்கும் நல்லாட்சிக்கான தேசிய முன்னணியினால் காத்தான்குடியில் நேற்று ஏற்பாடு செய்யப்பட்ட நிகழ்வில் கலந்துகொண்டு கருத்து தெரிவிக்கும் போதே அவர் இதனைக் கூறினார்.

தேசிய பாதுகாப்புக்குத் தற்போது உள்ள ஒரே அச்சுறுத்தலாக தீவிரவாதம் காணப்படுகின்றது. இதனைக் கருவியாக வைத்துக் கடந்த மற்றும் தற்போதைய அரசுகள் செயற்பட்டன.

எனவே தீவிரவாதத்தைத் தோற்கடிக்க அரசியல்வாதிகள் மற்றும் பொதுமக்களின் கூட்டு முயற்சிகள் போதுமானதாக இருக்கும்.

அத்தோடு அனைத்துச் சமூகங்களையும் ஒன்றிணைக்காமல் நம் நாட்டை முன்னேற்ற முடியாது. தனது ஆட்சியின் கீழ் எந்தவொரு சமூகத்திலும் தீவிரவாதம் தோன்ற அனுமதிக்கமாட்டேன். மாறுபட்ட கலாசாரங்கள் இருப்பதால் எமது நாடு அழகுபடுத்தப்பட்டுள்ளது. அவை அனைத்தையும் நாம் ஏற்றுக் கொள்ள வேண்டும்.

நாட்டின் பொருளாதாரத்துக்குப் பெரும் பங்களிப்பை வழங்கிய பெண்களை அங்கீகரிக்க கடந்த அரசும் தற்போதைய அரசும் தவறிவிட்டன.

பெண்கள்தான் ஆடை மற்றும் தோட்டத் துறைகளில் அதிக ஈடுபாடுகொண்டவர்கள். வெளிநாடு வேலைவாய்ப்புகளில் ஈடுபடுகிறார்கள். அவர்களினாலேயே நாட்டின் பொருளாதாரம் முன்னேற்றமடைந்துள்ளது - என்றார். (ஐ)

கருணா...

(முதலாம் பக்கத் தொடர்ச்சி)
அந்த அமைப்பின் தேர்தல் கண்காணிப்புக் குழுவின் அரசியல் பகுப்பாய்வுாளர் மேரி பொலண்ட் தமது குழுவின் சார்பில் பிரியங்கா முனசிங்கவுடன் நேற்று செவ்வாய்கிழமை ஸ்ரீ லங்கா முஸ்லிம் காங்கிரஸ் தலைமையகத்தில் கூடித் தலைவர், அமைச்சர் ரவூப் ஹக்கீம், செயலாளர் ஜனாதிபதி சட்டத்தரணி நிசாம் காரியப்பர், கிழக்கு மாகாண முன்னாள் முதலமைச்சர் ஹாபிஸ் நசீர் அஹமட், கட்சியின் வெளிநாட்டு விவகார பணிப்பாளர் சிரேஷ்ட சட்டத்தரணி ஏ. ம. ப. பி. ஸி. ஆர். ச. சந்திரது கலந்துரையாடினார்.

கிழக்கு மாகாணத்திலும் பொதுவாகச் சிறுபான்மை மக்கள் செறிந்தும், பரவியும் வசிக்கும் நாட்டின் இதர பகுதிகளிலும் இவ்வாறான முறைகேடுகளும், அடாவடித்தனங்களும் நடப்பதற்கான சாத்தியங்கள் அதிகமாகவே உள்ளன என ஐக்கிய தேசிய முன்னணி ஜனாதிபதி வேட்பாளர் சஜித் பிரேமதாஸ்வுக்கு ஆதரவளித்துவரும் முஸ்லிம் காங்கிரஸ் அச்சம் தெரிவித்துள்ளது.

ஜனநாயக ரீதியில் சுதந்திரமாக நடைபெறவேண்டிய ஜனாதிபதித் தேர்தலை மோசடிகள் மலிந்ததாக்கிதாங்கள் ஆதரிக்கும் வேட்பாளரின் வெற்றிவாய்ப்பை மழுங்கடிக்கச் செய்வதற்காக கிழக்கு மாகாணத்தில் சதி முயற்சிகள் மேற்கொள்ளப்படுகின்றன.

மட்டக்களப்பு மாவட்டத்தில் கருணா அம்மான் மற்றும் பிள்ளையான் என்றழைக்கப்படும் சிவநேசதுரை சந்திரகாந்தன் ஆகியோரின் கீழ் முன்னர் செயற்பட்ட இயக்கம் சார்ந்தவர்களை தேர்தலின்போது களமிறக்கி மீண்டும் தலைதாக்கச் செய்வதற்கான முன்னேற்பாடுகளின் விளைவுகள் ஆபத்தானவையாக அமையலாம் என இதன்போது சுட்டிக்காட்டப்பட்டது.

கோர யுத்தம் நடந்த காலத்தில் வட மாகாணத்தில், வன்னியில் வசித்துவந்த நிலையில் பின்னர், இடம்பெயர்ந்து புத்தளம் போன்ற வேறு மாவட்டங்களில் வசித்துவரும் வாக்காளர்கள் பூர்வீக வசிப்பிடத்தில் தமது வாக்குகளை அளிப்பதற்கு வழங்கப்பட்டிருந்த வாய்ப்பு யுத்தம் முடிவடைந்து விட்ட காரணத்தினால் இனியும் அவசியமில்லை எனக் கூறி மறுக்கப்படும் நிலைமை தோன்றியுள்ளது. இது பற்றியும் ஐரோப்பிய ஒன்றியத்தின் கவனத்திற்குக் கொண்டு வரப்பட்டது.

வருகின்றார்கள்.

இவ்வாறாக எம்மீது இன அழிப்புச் செய்த அனைவரையும் சர்வதேச நீதிமன்றில் முன்னிறுத்தவேண்டும் என்ற தகவலை தமிழ் மக்கள் வழங்கவேண்டும் என்பதற்காக தமிழ் மக்கள் சார்பாக பொது வேட்பாளர்கள் ஜனாதிபதித் தேர்தலில் போட்டியிடும் எனக்கு வாக்களித்து நாங்கள் ஒருமித்து நிற்கின்றோம் என்பதை சர்வதேச சமூகத்திற்கு தெரிவிக்க வேண்டும் - என்றார். (ஐ-07)

வாக்களிப்பு...

(முதலாம் பக்கத் தொடர்ச்சி)
ஆணைக்குழுவுக்கும் இடையில் நேற்றுச் செவ்வாய்க்கிழமை சந்திப்பானது இடம்பெற்றது.

இந்தச் சந்திப்பின்போதே, ஜனாதிபதித் தேர்தலில் வாக்களிப்பதற்கான நேரத்தை மேலும் 1 மணித்தியாலத்தால் நீடிக்கும் யோசனையை தேர்தல்கள் ஆணைக்குழு முன்வைத்தது.

இதனையடுத்து இந்த யோசனைக்கு அரசியல் கட்சிகள் இணக்கம் தெரிவித்துள்ளன. அதன்படி காலை 7 மணி முதல் மாலை 5 மணி வரை வாக்களிக்க முடியும்.

இலங்கை 8 ஆவது ஜனாதிபதியைத் தேர்ந்தெடுக்கும் தேர்தல் எதிர்வரும் நவம்பர் மாதம் 16 ஆம் திகதி இடம்பெறவுள்ளமை குறிப்பிடத்தக்கது. (ஐ)

இவ்வாறான நிலைப்பாட்டை ஏற்றுக்கொள்ள முடியாதென்றும் இதற்கு முன்னர் வாக்குரிமை யுள்ள அந்த இடத்துக்குச் சென்று வாக்களிப்பதற்கான போக்கு வரத்து வசதிகள் ஏற்படுத்திக் கொடுக்கப்பட்டு வந்தமை பற்றியும் கூறப்பட்டது.

ஜனாதிபதித் தேர்தலை முன்னிட்டு ஐரோப்பிய ஒன்றியம் சார்பாக இலங்கைக்கு வருகை தரும் அறுபதுக்கும் மேற்பட்ட தேர்தல் கண்காணிப்பாளர்களில் ஒரு தொகுதியினர் ஏற்கனவே இங்கு வந்து, முன் மதிப்பீடுகளை மேற்கொள்வதற்காகப் பல்வேறு மாவட்டங்களுக்கும் சென்றுள்ளனர்.

தேர்தல் தினத்தன்று வாக்களிப்பு நேரத்தை நீடிப்பது சம்பந்தமான விடயத்தைப் பொறுத்தவரை, வாக்களிப்பின் இறுதிக் கட்டத்தில் வாக்காளர்களை மிரட்டி பலவந்தமாக வாக்குச் சாவடிகளில் வைக்கப்படும் பெட்டிகளுக்குள் கள்ள வாக்குகளைத் திணித்தல் மற்றும் மோசடிகள், அச்சுறுத்தல் என்பன மேற்கொள்ளப்படும் நிலைமை பற்றியும் விளக்கிக் கூறப்பட்டது.

கடந்த தேர்தல்களில் மட்டக்களப்பு மற்றும் திகாமடுல்ல மாவட்டங்களில் மேற்படி சம்பவங்கள் இடம்பெற்றமை பற்றியும் தெரிவிக்கப்பட்டது. இவ்வாறான காரியங்களில் ஜனாதிபதி வேட்பாளராக போட்டியிடும் ஹிஸ்புல்லாஹ் மட்டக்களப்பு மாவட்டத்தில் பொதுத் தேர்தலில் நடந்து கொண்ட விதம் இவற்றுக்கு சான்றாகும் என்றும் சுட்டிக்காட்டப்பட்டது.

தனியார் தொலைகாட்சிகள் சிலவும், அச்சு ஊடகங்கள் சிலவும் ஒரு குறிப்பிட்ட ஜனாதிபதி வேட்பாளரை முன்னிலைப்படுத்தி, பக்கச்சார்பாக நடந்துகொண்டு வாக்காளர்களைத் தவறாக வழிநடத்தி வருவது குறித்தும் ஐரோப்பிய ஒன்றிய தோர்தல் கண்காணிப்புக் குழுவிடம் விசனம் தெரிவிக்கப்பட்டது.

இதுபற்றி தேர்தல் ஆணைக்குழுவினர் தலைவரிடத்திலும் அவருடனான கட்சிகளின் பிரதிநிதிகளுடனான சந்திப்பின்போது சுட்டிக்காட்டப்பட்டதாக முஸ்லிம் காங்கிரஸின் செயலாளர் கூறினார். வாக்களிப்பு மோசடிகள் பெருமளவில் மேற்கொள்ளப்பட்ட சுவடிய கிராமங்கள் மற்றும் வாக்குச் சாவடிகள் பற்றிய பட்டியலொன்றை தமது கட்சி தேர்தல் ஆணைக்குழுவுக்கும், வெளிநாட்டு, உள்ள நாட்டு கண்காணிப்பாளர்களுக்கும் வழங்கவுள்ளது கவும் இதன்போது அறிவிக்கப்பட்டது. (ஐ)

இனி...

(முதலாம் பக்கத் தொடர்ச்சி)
அதை நீச்சல் தடாகம் என்று நக்கல் பண்ணியிருக்கின்றார் அவர்.

பல்லாயிரம் கோடி ரூபா நிதிச் செலவில் அவரின் அரசு அமைத்த வெள்ளை யானையான மத்தள விமான நிலையம் கடைசியாக நெற்களஞ்சியமாக மாற்றப்பட்ட நிஜத்தை மறந்து பலாலி விமான நிலையத்தை நீச்சல் தடாகம் என்கிறார் போலும் அவர்.

மீண்டும் அவரது ஆட்சி வந்தால் மத்தள விமான நிலையத்தை மீள இயக்கிக் காட்டுவதற்காக இன்னும் பல நூறு கோடி ரூபா மண்ணானலை கூட ஆச்சரியப்படுவதற்கில்லை.

பலாலி விமான நிலையத்தை நீச்சல் தடாகம் என்று மஹிந்தர் நளினம் பண்ணினாலும் கூட அப்படி அங்கு சிக்கல், பாதிப்பு, பின்னடைவு ஒன்றும் கிடையாது எனக் கூறப்படுகின்றது. மழை காலத்திலும் அங்கு விமானங்கள் தாராளமாக வந்து இறங்கிப் போக வாய் என்றும் விமான சேவைகளைப் பாதிக்கும் அளவுக்கு அப்படி ஒன்றும் அங்கு மழை அள்ளப் பிரச்சினை கிடையாது என்றும் விடயமறிந்த வட்டாரங்கள் தகவல் வெளியிட்டன.

பலாலி சர்வதேச விமான நிலையம் உத்தியோகபூர்வமாகத் திறக்கப்பட்டாயிற்று. இதோ சர்வதேச விமான சேவைகள் ஆரம்பிக்கப் போகின்றன, அதோ ஆரம்பிக்கப் போகின்றன என்றல்லாம் பரவலாகப் பேச்சும் அடிபட்டாயிற்று.

நவம்பர் முதலாம் திகதி சேவைகள் ஆரம்பிக்கும் என்றும் கூட நாள் குறித்தும் கூறப்பட்டது. யாழ்ப்பாணம் - சென்னை, யாழ்ப்பாணம் - கொழும்பு பயணங்களுக்கான டிக்கெட் கட்டணம் பற்றி எல்லாம் கூட முகப் புத்தகங்களில் செய்திகள் வெளிவந்த வண்ணம் உள்ளன.

ஆனால், ஜனாதிபதித் தேர்தலுக்கு முன்னர் இந்த விமான நிலையம் ஊடாக சர்வதேச விமான சேவைகளை ஆரம்பிப்பதற்கு வாய்ப்புகள் மிக மிகக் குறைவு என்கின்றன விடயமறிந்த வட்டாரங்கள்.

இலங்கைக்கும் இந்தியாவுக்கும் இடையில் சர்வதேச விமான சேவைகளை ஆரம்பிப்பது குறித்து இரு நாடுகளினதும் சிவில் விமானப் போக்குவரத்துக்கான ஆணையாளர் நாயகத்தின் அலுவலகங்கள் தொடர்பாடல்களில் ஈடுபட்டுள்ளனராம்.

இருதரப்பு தொடர்பாடல்களிலும், ஊடாட்டங்களிலும் சர்வதேச விமான சேவைக்கான தேவைப் பாடுகள் நிறைவு செய்யப்பட்டு, இரு தரப்புகளினாலும் பச்சை சமிக்ஞை காட்டப்பட வேண்டும். அப்படி பச்சை சமிக்ஞை காட்டிய பின்னர் சேவைகான ஆயுத்தங்களையே முன்னெடுப்பதற்குக் குறைந்தது இரண்டு வாரங்கள் அவசியம் என்றும் சுட்டிக்காட்டப்படுகின்றது. இன்னும் அதற்கான பச்சை சமிக்ஞை காட்டப்படவில்லை. அடுத்த ஓரிரு நாள் களில் அது காட்டப்படுவதற்கான வாய்ப்பு இருப்பதாகவும் தெரியவில்லை.

ஆகையினால், நவம்பர் 16 ஆம் திகதி நடைபெறவிருக்கும் ஜனாதிபதித் தேர்தலுக்கு முன்னர் இந்தச் சேவையை ஆரம்பிப்பதற்கான வாய்ப்புகள் மிகவும் குறைவு என்று சுட்டிக்காட்டப்படுகின்றது. இந்த ஜனாதிபதித் தேர்தலுக்குப் பின்னர் ஆட்சி மாற்றம் ஏற்பட்டு, புதிய ஆட்சித்தரப்பு இந்த சர்வதேச விமான சேவை மையத்துக்கான பச்சை சமிக்ஞையை ஒரேயடியாக மாற்றி சிவப்பு விளக்கை எரியவிட்டு விட்டால் என்ன நடக்கும்?

வடக்கு மக்களுக்கு பலாலி சர்வதேச விமான நிலையம் என்பது கைக்கட்டியும் வாய்க்கு எட்டாத சமாச்சாரமாகிவிடும். அப்படி நேராது எனப் பிரார்த்திப்போமாக! - மின்னல் -

எந்தவொரு...

(முதலாம் பக்கத் தொடர்ச்சி)
இது தொடர்பில் அவர் நேற்று மாலை வெளியிட்ட ஊடக அறிக்கையில் தெரிவிக்கப்பட்டுள்ளவை வருமாறு:-
கடந்த திங்கட்கிழமை வடக்கு - கிழக்கு பல்கலைக்கழக மாணவர்களால் ஒழுங்கு செய்யப்பட்ட 5கட்சிகளின் கூட்டம் யாழ்ப்பாணத்தில் நடைபெற்ற பின்னர் அந்தக் கூட்டத்தில் கலந்துகொண்ட எமது கட்சியின் பிரதிநிதிகளுடன் கலந்துரையாடிய பின்னர் கீழ்வரும் தீர்மானங்களை எமது கட்சியின் நிலைப்பாடாக எடுத்து எமது நிலைப்பாட்டை பதின்மூன்று அம்சக் கோரிக்கைகளை முன்வைத்த ஏனைய நான்கு கட்சிகளுக்கும் பல்கலைக்கழக மாணவர்களுக்கும் பொது மக்களுக்கும் காலந்தாழ்த்தாது தெரியப்படுத்துகின்றோம்.

கடந்தகால வரலாற்றையும் தற்போதைய அக, புற சூழ்நிலைகளையும் கருத்தில் எடுத்து மக்கள் தமது ஜனநாயக உரித்தைப் பயன்படுத்தவேண்டும் ஜனாதிபதித் தேர்தல் நடைபெறுவதற்கு ஏறத்தாழ இரண்டு வாரங்களே இருக்கின்ற நிலையிலும் நாளை தபால் மூலம் வாக்களிப்பு நடைபெற இருக்கும் வேளையிலும் வடக்கு - கிழக்கில் வாழும் தமிழ் மக்கள் தமது வாக்குகளை அளிப்பது தொடர்பில் தமிழ் மக்கள் கூட்டணியின் நிலைப்பாட்டை தெளிவுபடுத்தும் நோக்கில் பின்வரும் கருத்துக்களை வெளியிடுகின்றோம்.

யாழ்ப்பாணம் மற்றும் கிழக்கு மாகாணப் பல்கலைக்கழக மாணவர்களின் அனுசரணையுடன் ஆறு அரசியல் கட்சிகளை ஒன்றிணைத்து தொடர்ச்சியான கலந்துரையாடல்களின் பின்னர் 13 கோரிக்கைகளை உள்ளடக்கிய ஆவணம் ஒன்றைத் தயாரித்திருந்தோம். அந்த ஆவணத்தில் ஐந்து கட்சிகள் ஒப்பமிட்டு முக்கிய ஜனாதிபதி வேட்பாளர்களுக்கு அதன் பிரதியும் மொழிபெயர்ப்பும் அனுப்பி வைக்கப்பட்டன.

ஒற்றை ஆட்சி முறைமையை நிராகரித்து இணைந்த வடக்கு - கிழக்கில் சுய நிர்ணய உரிமையின் அடிப்படையில் இனப் பிரச்சினைக்கு தீர்வு காணவேண்டும் என்ற தமிழ் மக்களின் நீண்டகால அரசியல் கோரிக்கை இந்த ஆவணத்தில் வலியுறுத்தப்பட்டுள்ளது.

அத்துடன் உடனடியாக மேற்கொள்ள வேண்டிய பொருளாதார மற்றும் மனிதாபிமான நடவடிக்கைகளையும் இந்த ஆவணம் வலியுறுத்தியுள்ளது. தமிழ் மக்கள் சார்பில் முன்வைக்கப்பட்ட இந்த 13 அம்சக் கோரிக்கைகளையும் ஜனாதிபதித் தேர்தல் வேட்பாளர்கள் பரிசீலிக்கவேண்டும் என்றும் அவற்றை நிறைவேற்றுவது தொடர்பில் அவர்களுடன் பேசுவதற்குத் தயாராக இருப்பதாகவும் நாம் அறிவித்திருந்தோம்.

ஆனால், எந்த பிரதான கட்சிகளின் முக்கிய சிங்கள ஜனாதிபதி வேட்பாளருமே இந்தக் கோரிக்கைகளின் அடிப்படையில் எம்முடன் பேசுவதற்கு முன்வரவில்லை. நாம் எமது கோரிக்கைகளை உத்தியோகபூர்வமாக சிறிதுங்க ஜயகூரிய என்ற சிங்களப் போட்டியாளருக்கு அனுப்பாத போதும் எமது கோரிக்கைகள் நியாயமானவை என்றும் தாம் அவற்றை ஏற்றுக் கொள்வதாகவும் பத்திரிகைவாயிலாக அறிவித்துள்ளார்.

ஒரு சிங்கள வேட்பாளர் எமது கோரிக்கைகள் நியாயமானவை என்று கூறியிருப்பது மன மகிழ்வைத் தருகின்றது. பொதுவாகத் தமிழ் மக்களின் மிகவும் நியாயமான இந்தக் கோரிக்கைகளை சிங்கள மக்கள் மத்தியில் எடுத்து சென்று தமிழ் மக்களின் உரிமை

கள், பிரச்சினைகள், துன்பங்கள் மற்றும் துயரங்களை எடுத்துக் கூறி இலங்கைத் தீவில் நிலையான சமாதானத்தை ஏற்படுத்தி ஒரு சுபீட்சமான எதிர்காலத்தை உருவாக்குவதற்கு ஆற்றலும், ஆளுமையும், துணிச்சலும், தூரநோக்குப் பார்வையும் எந்த ஒரு சிங்கள வேட்பாளருக்குமே இல்லை. திரு. ஜயகூரிய அவர்கள் இதற்கு விதிவிலக்கு போல் தெரிகின்றார். எது எவ்வாறிருப்பினும் அவர் இதுவரையில் எம்முடன் தொடர்பு கொள்ளவில்லை என்பது குறிப்பிடத்தக்கது.

எமது கோரிக்கைகள் தொடர்பில் இனவாதக் கருத்துக்களை முன்வைத்து பேரினவாத சக்திகளைத் திருப்பிப்படுத்தி சிங்கள மக்களின் வாக்குகளைப் பெற்றுக் கொள்ளும் ஒரு குறுகிய அரசியலிலே தான் மற்றைய பிரதான சிங்கள வேட்பாளர்கள் அனைவரும் ஈடுபட்டுள்ளார்கள். தூர தீர்வுவசமாக தென் இலங்கையின் தேர்தல் இயக்கவியலும் முற்றுமுமுதாக மகாவம்ச மனோநிலைக்கு உட்பட்டுள்ளது என்று காண்கின்றோம்.

இலங்கை சுதந்திரம் அடைந்த காலம் முதல் ஆட்சிக்கு வந்த எல்லா சிங்களக் கட்சிகளுமே தமிழ் மக்களுக்கு எதிரான அடக்குமுறைகளை கட்டவிழ்த்து விடுவதில் ஏட்டா போட்டியாகவே செயற்பட்டுவந்திருக்கின்றன. சிங்கள கட்சிகள் எமக்கு அளித்த வாக்குறுதிகளை காற்றில் பறக்க விடுவதும், உடன்படிக்கைகளைக் கிழித்து எறிவதுமே வரலாறுபூராக நிறைந்து இருந்துள்ளன. இருந்த போதிலும் கூட மீண்டும் எமது கோரிக்கைகளை அவர்கள் முன்பாக வைத்து அவற்றை நிறைவேற்றுவது தொடர்பில் கலந்துரையாடுவதற்கான விருப்பத்தை உத்தியோகபூர்வமாக வெளிப்படுத்தியிருந்தோம்.

நாளை மறுதினம் 31ஆம் திகதி தபால் மூல வாக்களிப்பு தொடங்குகின்றது. ஆனால், எமது இந்த நியாயமான கோரிக்கைகளை பரிசீலனைக்கு உட்படுத்தி எம்முடன் கலந்துரையாடலை மேற்கொள்ள எந்த சிங்கள வேட்பாளரும் இதுவரை தயாராக இல்லை.

அத்துடன் கடந்த திங்கட்கிழமை வரை குறிப்பிட்ட ஐந்து தமிழ் கட்சிகளும் கூட ஒரு பொது முடிவுக்கு இதுவரை வரவில்லை என்பதும் கவலைக்குரிய விடயமாகும்.

தமிழ் மக்களின் நியாயமான 13 அம்சக் கோரிக்கைகள் தொடர்பாக பிரதான சிங்களக் கட்சிகள் எம்முடன் பேசக் கூடத் தயாராக இல்லாத சூழ்நிலையில் எந்த ஒரு சிங்கள வேட்பாளருக்கும் வாக்களிக்கும்படி எமது விரலால் சுட்டிக் காட்டுவதற்கான தார்மிக உரிமை எமக்கு இல்லை என்பதே எனதும் எமது கட்சியின் நிலைப்பாடாகும்.

அதேவேளை, ஜனநாயக ரீதியாகத் தேர்தலில் வாக்களிக்கும் எமது மக்களின் ஜனநாயக உரிமையை நாம் மதிக்கின்றோம். அவ்வாற்தை எம்மக்கள் பயன்படுத்த விரும்பின் எமது கடந்த காலவரலாறு மற்றும் தற்போதுள்ள அக, புற சூழ்நிலைகளை கவனத்தில் கொண்டு மக்கள் தங்கள் வாக்குகளைப் பயன்படுத்திக் கொள்ள வேண்டும் என்று கருதுகின்றோம்.

எம்மால் முன்வைக்கப்பட்ட 13 அம்சக் கோரிக்கைகளை பிரதான சிங்கள வேட்பாளர்கள் கவனத்தில் கொள்ளாத இத்தகைய சூழ்நிலையில் அவற்றை நாமே கை விட்டு எமது சகோதரக் கட்சிகள் எந்த ஒரு முக்கிய கட்சி வேட்பாளருக்கேனும் களம் அமைத்து, கூட்டங்கள் கூட்டி, வெளிப்படை

யாக வாக்குக் கேட்க மாட்டார்கள் என நம்புகின்றோம். எமது நியாயமான 13 அம்சக் கோரிக்கைகள் தொடர்பாக கலந்துரையாடக் கூட விரும்பாத வேட்பாளருக்கு வாக்களிக்குமாறு கேட்கும் தார்மிக உரிமை எந்த ஒரு கட்சிக்கும் இல்லை என்பதே எமது நிலைப்பாடாகும்.

இந்த ஜனாதிபதி தேர்தலை அணுகும் வகையில், நாம் தயாரித்துள்ள 13 அம்சக் கோரிக்கைகளை பிரதான கட்சிகளின் சிங்கள ஜனாதிபதி வேட்பாளர்கள் கவனத்தில் கொள்ளவில்லை என்றாலும், எமது அரசியல் நடவடிக்கைகளை இந்த கோரிக்கைகளின் அடிப்படையில் நாம் முன்னெடுத்துச் செல்வதில் உறுதியாக உள்ளோம். இந்த கோரிக்கைகள் இந்தத் தேர்தலுடன் கைவிடப்பட முடியாத கோரிக்கைகள். தெரிவு செய்யப்படவுள்ள புதிய ஜனாதிபதிபுனும் அமையவிருக்கும் புதிய பாராளுமன்றத்துடனும் இந்த கோரிக்கைகளின் அடிப்படையில் தீர்வுக்காக நாம் முன்னெடுப்புக்களை மேற்கொள்ளத்தயாராக இருக்கின்றோம்.

அதேவேளை சர்வதேச சமூகம் இனிமேலும் இலங்கை அரசாங்கத்தின் போலி வாக்குறுதிகளுக்கும் ஏமாற்று வித்தைகளுக்கும் ஏமாந்து போகாமல் தமிழ் மக்களுக்கு எதிரான இனப்படுகொலைக்கு நீதியை பெற்று கொடுப்பதற்கும் இணைந்த வடக்கு கிழக்கில் சுயநிர்ணய அடிப்படையில் தீர்வினை பெற்று கொடுப்பதற்கும் காத்திரமான நடவடிக்கைகளை எடுக்கவேண்டும் என்று கோரி நிற்கின்றோம் - என்றுள் எது. (ஐ-07)

ஜனாதிபதித்...

(முதலாம் பக்கத் தொடர்ச்சி)
கோரிக்கை தொடர்பாக இதுவரை எம்முடன் எந்தவொரு கலந்துரையாடலிலும் ஈடுபடவில்லை.

நாம் யாருடனும், இரகசிய ஒப்பந்தங்களைச் செய்து கொள்ளப் போவதில்லை. சஜித் பிரேமதாஸவுக்கு என்று ஒரு கொள்கை இருக்கிறது.

அதற்கிணங்கத்தான் நாம் செயற்பட இருக்கிறோம். எமது இந்தப் பயணத்தில் குற்றவாளிகள் அல்லாத, நீதிமன்றங்களில் வழக்குகள் இல்லாத எந்தவொரு நபரும் இணைந்துக் கொள்ள முடியும். எமது முயற்சிகளின் பலனாகத்தான் சஜித் பிரேமதாஸ இன்று ஜனாதிபதி வேட்பாளராகக் களபிறங்கியுள்ளார்.

எமது இப்போதைய ஒரே குறிக்கோள் சஜித் பிரேமதாஸவை வெற்றி பெறச் செய்வது மட்டும்தான். நாம் இந்த ஜனாதிபதித் தேர்தலில் வெற்றியடைந்தவுடன், உடனடியாக நாடாளுமன்றத்தைக் கலைப்போம்.

அப்போது, புதிய நாடாளுமன்றத்தைத் தெரிவு செய்யக் கூடிய சந்தர்ப்பமும் மக்களுக்குக் கிடைக்கும். அதற்கிணங்க, புதிய பிரதமரும் தெரிவு செய்யப்படுவார். இதனை நாம் அந்த நேரத்தில் பார்த்துக் கொள்ளலாம்.

அத்தோடு, ரவூப் ஹக்கீம் தொடர்பாகவும் பிழையான கருத்துக்கள் வெளியிடப்பட்டுக் கொண்டிருக்கின்றன. அவர் சஹரானுடன் ஒப்பந்தம் செய்துக் கொண்டார் என்று கூறப்படுகிறது. ஒருவர் நிகழ்ச்சியொன்றுக்குச் சென்றால், பொது மக்கள் வந்து புகைப்படங்களை எடுத்துக் கொள்கிறார்கள். இப்படி புகைப்படம் எடுத்துக் கொள்வதை எப்படி ஒப்புந்தம் என்று கூறமுடியும்?

இவ்வாறான பிழையான கருத்துக்களைப் பரப்புவதை அனைவரும் நிறுத்த வேண்டும் - என்றார். (ஐ)

மடு புனித...

(முதலாம் பக்கத் தொடர்ச்சி)
டகையிடம் ஜனாதிபதி மைத்திரிபால சிறிசேன நேற்று நண்பகல் ஜனாதிபதி செயலகத்தில் கையளித்தார்.

இது தொடர்பில் ஜனாதிபதி ஊடகப் பிரிவு அனுப்பிவைத்த செய்திக் குறிப்பில் தெரிவிக்கப்பட்டுள்ளவை வருமாறு:-

கத்தோலிக்க பக்தர்களின் யாத்திரைக்குரிய புனித தலமாக விளங்கும் மடு தேவாலயம் பௌத்தமற்றும் இந்துக்களினதும் வழிபாட்டிற்குரிய தலமாக விளங்குதல் சிறப்பு அம்சமாகும். மடுத் தேவாலயத்தின் வருடாந்த உற்சவத்தின்போது மாத்திரமன்றி, வருடம் முழுவதும் யாத்திரிகர்களும் உள்ளாட்டு வெளிநாட்டு சுற்றுலாப் பயணிகளும் இலட்சக்கணக்கில் அங்கு வருகை தருகின்றனர்.

கடந்த காலப் போரின்போது பெரும்பாதிப்புக்குள்ளானதுடன், நீண்ட காலமாக முறையான

வடக்கு சுகாதார...

(முதலாம் பக்கத் தொடர்ச்சி)
வலகத்தை முற்றுகையிட்டுப் போராட்டத்தில் ஈடுபட்டனர்.

இந்தப் போராட்டம் நேற்றுச் செவ்வாய்க்கிழமை மாலை இடம் பெற்றது.

யாழ்ப்பாணம் பண்ணைப் பகுதியில் அமைந்துள்ள வடமாகாண சுகாதார அமைச்சின் அலுவலக வளாகத்தில் (சுகாதாரக் கிராமம்) காலாவதியான மருந்துப் பொருள்களை பிளாஸ்டிக் போத்தல்களுடன் குழிதோண்டி அதனுள் போட்டு நேற்று முன்தினம் திங்கட்கிழமை இரவு தீ மூட்டியுள்ளனர்.

அதனால் பிளாஸ்டிக் போத்தல்கள் எரிந்தும், மருந்துகள் எரிந்தும் ஏற்பட்ட புகை மூட்டத்தால் நாற்றம் வீசியதுடன் அயலவர்களுக்கு ஒவ்வாமையும் ஏற்பட்டு மூச்சு விடுவதற்குச் சிரமப்பட்டனர்.

அதனை அடுத்து அது தொடர்பில் யாழ்ப்பாணம் மாநகர சபையின் தீயணைப்புப் படைக்கும் அறிவிக்கப்பட்டது. தீயணைப்புப் படையினர் தீயை அணைக்க முற்பட்டபோது அவர்களுக்கும் ஒவ்வாமை ஏற்பட்டது. அதன் மத்தியிலும் பலத்த சிரமத்தின் மத்தியில் தீயணைப்புப் படையினர் தீயைக் கட்டுக்குள் கொண்டு வந்தனர்.

இது தொடர்பில் வடமாகாண சுகாதாரப் பணிப்பாளர் மருத்துவர் ஆர். கேதீஸ்வரனை கேட்ட போது, வளாகத்தில் மருந்து பொருள்களை எரியூட்டி அழிக்க அனுமதிக்கவில்லை. அவற்றை உரிய முறையில் எரியூட்டி அழிக்க உரிய இடத்துக்கு அனுப்பி வைக்குமாறே பணிக்கப்பட்டது. அந்த நிலையில் மருந்தாளர் ஒருவரின் எதேச்சகரமான முடிவினால் இவ்வாறு செய்யப்பட்டுள்ளது எனத் தெரிவித்தார்.

அதேவேளை சம்பவம் தொடர்பில் அப்பகுதி பொதுச் சுகாதாரப் பரிசோதகர் மற்றும் பிராந்திய மருத்துவ அதிகாரிகளுக்குத் தகவல் வழங்கப்பட்டதை அடுத்து சம்பவ இடத்துக்குச் சென்ற அவர்கள் நிலைமை தொடர்பில் அவதானித்தத்துடன், உரிய விசாரணைகளை முன்னெடுத்துச் சட்ட நடவடிக்கைக்கு உட்படுத்துவோம் எனத் தெரிவித்தனர்.

இந்த நிலையிலேயே சுகாதார அமைச்சின் அதிகாரிகளின் செயலைக் கண்டித்தும் தாம் உயிர் வாழ்வதற்கான பாதுகாப்பை வழங்குமாறு கோரியும் பண்ணைக் கிராம மக்கள் நேற்றுக் காலை மாகாண சுகாதார அமைச்சின் நுழைவாயிலை முற்றுகையிட்டு போராட்டத்தில் ஈடுபட்டனர். (ஐ)

பராமரிப்பும், சீரமைப்பும் மேற்கொள்ளப்படாத மையினால் மடுத் தேவாலயம் அமைந்துள்ள பிரதேசம் குறைந்த வசதிகளைக் கொண்ட ஒரு பிரதேசமாக மாற்ற மடைந்துள்ளது.

2018ஆம் ஆண்டு ஜூலை மாதம் அங்கு சென்ற ஜனாதிபதி, இவ்விடயம் தொடர்பில் சிறப்புக் கவனம் செலுத்தி, வரலாற்று முக்கியத்துவமிக்க வணக்கஸ்தலமாகிய மடுத் தேவாலயத்தை பாதுகாத்து, அங்கு வருகை தரும் மக்களுக்குத் தேவையான வசதிகளை ஏற்படுத்திக் கொடுப்பது அத்தியாவசியமாகும் என்பதனை உணர்ந்து, இந்தப் பிரதேசத்தைப் புனித பூமியாக பிரகடனப்படுத்துவதற்கான ஆலோசனையை முன்வைத்ததுடன், அதற்கு அமைச்சரவையின் ஒப்புதலும் கிடைக்கப்பெற்றது.

இதற்கமைய அப்பிரதேசத்துக்கான போக்குவரத்து, வீதி வசதிகள், நீர்வழங்கல், சுகாதாரம் மற்றும் பாதுகாப்பு வசதிகளை மேம்படுத்துவதற்கும் வணக்கஸ்தலத்திற்கு வருகை தரும் மக்களுக்கான தங்குமிட வசதிகள், ஓய்வ மண்டபங்கள் உள்ளிட்ட வசதிகளை ஏற்படுத்திக் கொடுப்பதற்குமான சிறப்பு அபிவிருத்தி செயற்கிட்டம் நடைமுறைப்படுத்தப்பட்டது.

வரலாற்றுச் சிறப்புமிக்க மடு திருத்தலத்தை புனித பூமியாக பிரகடனப்படுத்தும் வர்த்தமானி அறிவித்தலின் ஊடாக திருத்தலத்தை சூழவுள்ள 300 ஏக்கர் நிலப்பரப்பு தேவாலயத்தின் சுமய நடவடிக்கைகளுக்கான கட்டடங்களை நிர்மாணித்தல் உள்ளிட்ட அபிவிருத்தி செயற்பாடுகளுக்காக வழங்கப்பட்டுள்ளதுடன், இதற்கு மேலதிகமாக சுமார் 5 ஆயிரம் ஏக்கர் பரப்புடைய காணியை பாதுகாக்கப்பட்ட வனப்பிரதேசமாக பாதுகாப்பதற்கும் உரிய வர்த்தமானியினூடாக நடவடிக்கை எடுக்கப்பட்டுள்ளது.

இதன்போது கருத்துத் தெரிவித்த ஜனாதிபதி, ஒட்டுமொத்த இலங்கை மக்களினதும் வணக்கத்திற்குரிய வரலாற்று சிறப்புமிக்க மடு தேவாலயத்தை புனித பூமியாக பிரகடனப்படுத்தி, அதனை பாதுகாப்பதற்கான நடவடிக்கைகளை மேற்கொள்ள முடிந்தமை தனது பதவிக்காலத்திற்குள் நிறைவேற்றப்பட்ட மேலுமொரு சிறப்புச் செயற்பணியாகும் என்பதை எண்ணி தான் மகிழ்ச்சியடைவதாக தெரிவித்தார். (ஐ)

யாதுமறியாத...

(முதலாம் பக்கத் தொடர்ச்சி)
காப்பாற்றப்பட்டார்.

இந்தச் சம்பவம் வவுனியா வடக்குப் பட்டிக்குடியிருப்பில் நேற்று நடைபெற்றது.

சம்பவத்தில் சந்துசா (வயது-4), பவித்திரன் (வயது -2) ஆகிய இருவருமே உயிரிழந்தனர்.

வவுனியா வடக்கு நெடுங்கேணி பட்டிக்குடியிருப்பைச் சேர்ந்த கந்தையா உதயகுமார் கடந்த 9ஆம் திகதியன்று விபத்தில் சிக்கி உயிரிழந்தார்.

அவர் உயிரிழந்த சோகத்தில் உடைந்து போயிருந்த மனைவி, தனது நான்கு வயதுப் பெண் பிள்ளையையும் மற்றும் இரண்டரை வயது ஆண் பிள்ளையையும் கிணற்றுக்குள் போட்டுக் கொலை செய்துவிட்டு தானும் கிணற்றுள் குதிக்க முயன்றார்.

அந்த வேளை அயலவர்களால் தாய் தடுக்கப்பட்டுக் காப்பாற்றப்பட்டார். எனினும் இரண்டரை வயது மகன் கிணற்றுக்குள் னேயே உயிரிழந்தார். அத்துடன், அவரது நான்கு வயது மகன் உயிருடன் மீட்கப்பட்டு அவசரசிகிச்சைக்காக அம்புலன்ஸ் மூலம் வவுனியாவைத் தியசாலைக்குக் கொண்டு செல்லப்படும் வழியில் உயிரிழந்தார். (ஐ)

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம்
தொலைபேசி - 021 222 3000,
மின்னஞ்சல் - kalaikkathirnews@gmail.com
இணையம் - https://kalaikkathir.online

கோட்டாவினால் முடியுமானால் ஏன் மைத்திரியால் முடியாது?

நான்கு வருட நல்லட்சி அரசினால் செய்ய முடியாத ஒரு விடயத்தை பொதுஜன பெரமுனவின் ஜனாதிபதி வேட்பாளர் கோட்டாபய ராஜபக்ஷ தாம் செய்வார் என அறிவித்திருக்கின்றார்.

“நான் ஜனாதிபதியானதும் சிறைகளில் உள்ள அரசியல் கைதிகளுக்கு புனர்வாழ்வளித்து அவர்கள் அனைவரையும் விடுவிப்பேன். தற்போது சிறையில் வாடும் 274 கைதிகளையும் விடுவிக்க நடவடிக்கை எடுப்பேன்.” - என்று யாழ்ப்பாணத்தில் வைத்து அவர் அறிவித்திருக்கின்றமை மிக முக்கிய விடயமாகும்.

அவர் 274 என்ற எண்ணிக்கையைக் கோழுகாட்டியிருக்கின்றமையால், நடந்து முடிந்த யுத்தத்தில் சம்பந்தப்பட்ட - பயங்கரவாதத் தகுப்புச் சட்டத்தின் கீழ் குற்றவாளிகளாகக் காணப்பட்ட - கைதிகளையும் உள்ளடக்கித்தான் அவர் இந்த அறிவிப்பை விடுத்திருக்கின்றார் என்பது திண்ணம்.

அப்படி 274 கைதிகளும் விடுவிக்கப்படுவார்களானால் யுத்தத்தின் விளைவாக சிறையிருப்போர் விவகாரத்துக்கு அது முற்றுப்புள்ளி வைக்கும் விடயமாக அமையும் என்பது உறுதி.

சரியோ, பிழையோ யுத்தத்தின் பின்னர் இப்படி ஓர் அறிவிப்பை விடுக்கும் அரசியல் துணிச்சலும் தலைமையும் கோட்டாபயவுக்கு மாத்திரமே உள்ளது என்பது பாராட்டுக்குரியது.

இந்தக் கைதிகளுக்கு நீதி, நியாயம் செய்யும் விதத்தில் அவர்களுக்குப் பரிந்து பேசினால், தெற்கில் பேரினவாதக் கூச்சல் தனக்கு எதிராகக் கிளம்பிவிடும், தென்னிலங்கை வாக்கு வங்கி தனக்கு மாறாகப் போய்விடும் என்ற அச்சத்தில் புதிய ஐக்கிய தேசிய முன்னணியின் வேட்பாளர் சஜித் பிரேமதாஸ உட்பட ஏனைய வேட்பாளர்கள் இது தொடர்பில் பம்மிக் கொண்டிருக்க, கோட்டாபய மட்டும் துணிச்சலாக இந்த அறிவிப்பை விடுத்திருக்கின்றார்.

இப்போது நடக்கும் ஜனாதிபதித் தேர்தலில் வெற்றி பெறும் போதும் வேட்பாளரினால் மட்டும் தான் இந்த அரசியல் கைதிகளை விடுவிக்க முடியும் என்பதல்ல.

தற்போதைய ஜனாதிபதி மைத்திரிபால சிறிசேனவினால் கூட இதனைச் செய்யமுடியும்.

அவரும், அவரது கட்சியினரும் இந்த ஜனாதிபதித் தேர்தலில் பொதுஜன பெரமுனவின் வேட்பாளர் கோட்டாபய ராஜபக்ஷவையே ஆதரிக்கின்றனர்.

அந்த வேட்பாளரே, மேற்படி அரசியல் கைதிகள் அனைவரையும் - தாரதம்மியம் பார்க்காமல் - அவர்கள் இழைத்தவை என்று கூறப்படும் குற்றங்களின் வகை, தொகை பாராமல் - அவர்களைப் புனர்வாழ்வளித்து விடுதலை செய்வேன் என்று அறிவித்துள்ள நிலையில், அந்த வேலையைத் தாமே முன்னின்று - தமது பதவிக் காலத்தில் - செய்வதற்கு தற்போதைய ஜனாதிபதி மைத்திரிபால சிறிசேன ஏன் பின்நிற்க வேண்டும்? யாரின் எதிர்ப்புக் கருதி அவர் அதனை முன்னெடுக்காமல் பின்வாங்க வேண்டும்?

தமிழ் அரசியல் கைதிகளை பொதுமன்னிப்பு அளித்தோ அல்லது புனர்வாழ்வளித்தோ விடுவிக்கும் உத்தரவை இந்த ஜனாதிபதியே முன்னெடுத்தால், அதனைப் பிரதமர் ரணில் விக்கிரமசிங்கவின் ஐக்கிய தேசியக் கட்சி உட்பட வேறு கட்சிகள் எவையும் எதிர்க்கவே மாட்டா.

அதுவும் அவர்களை விடுவிக்க வேண்டும், விடுவிப்பேன் என கோட்டாபய ராஜபக்ஷ அறிவித்துள்ள பின்புலத்தில் எந்தக் கட்சிகளும் அதற்கு எதிர்ப்புக் காட்டமாட்டா என்பது திண்ணம்.

பெளத்த, சிங்களப் பேரினவாத அரசியலை முன்னெடுத்த வாறு, கடி நாய் போன்று பாய்ந்து திரிந்த வண. கலகொட அத்தே ஞானசார தேரரை, கடிநாயை அவிழ்த்து விட்ட மாதிரி, பொது மன்னிப்பு அளித்து அவிழ்த்து விட்டவர் இந்த ஜனாதிபதிதான்.

அவருக்கு, இளம் வயது முதல் பத்தாண்டுகள் தாண்டி சிறைக்குள் தமது வாழ்க்கையைத் தொலைத்து நிற்கும் நமது தமிழ் சகோதரர்களை - அரசியல் கைதிகளை - மன்னித்து விடுவிப்பது அப்படி ஒன்றும் பெரிய விவகாரமே அல்ல. அவர் செய்வாரா என்பதுதான் கேள்வி. இப்போதும் Not to late.

கடந்த ஜனாதிபதித் தேர்தலில் சிறுபான்மை இனத்தவர்கள் - குறிப்பாகத் தமிழ்ப் பேசும் மக்கள் - ஒன்றுபட்டு, ஓர் எழுச்சியாய் வழங்கிய ஆதரவில்தான் ஜனாதிபதி என்ற உயர் பதவியை மைத்திரிபால எட்டமுடிந்தது.

அவர் கனவிலும் நினைத்துப் பார்க்க முடியாத அந்தப் பதவி நிலையை அவருக்கு ஏற்படுத்திக் கொடுத்த தனது தமிழ் சகோதரர்களுக்கு ஏதேனும் கைம்மாறு - நியாயம் - நீதி - செய்ய வேண்டும் என்று மைத்திரியார் எண்ணுவாராயின், இப்போது பதவியை விட்டு விலக முன்னர் - இன்னும் 17 நாட்களுக்குத் தாம் அதில் நீடிக்கும் சூழ்நிலையை வசமாகப் பயன்படுத்தி - இந்த அரசியல் கைதிகள் அனைவரையும் ஒட்டுமொத்தமாக மன்னித்து விடுவிக்க அவர் உத்தரவிட வேண்டும்.

தாம் பதவிக்கு வந்தால் அதனைச் செய்வேன் என்று கோட்டாபய பகிரங்கமாக அறிவித்துள்ள பின்னணியில் - அதனைத் தாமே செய்வதற்கு மைத்திரியார் ஏன் முன் வரக்கூடாது?

இந்த விடயத்தில் பந்து இப்போது மைத்திரியாரின் களத்தில்! அவர் என்ன செய்யப் போகின்றார் என்பதைப் பொறுத்திருந்து பார்ப்போமே...!

ஜனாதிபதி வேட்பாளர்களின் ஸ்ரீக்கர் ஓட்டுவதற்குத் தடை

கொழும்பு, ஒக். 30
தேர்தல் சட்டங்களுக்கு முரணான வகையில் தனியார் பஸ்கள், ஓட்டோக்கள் உள்ளிட்ட அனைத்து வாகனங்களில் ஜனாதிபதி வேட்பாளர்களை விளம்பரப்படுத்தும் ஸ்ரீக்கர்கள் ஓட்டப்பட்டிருப்பின் அவற்றை உடனடியாக அகற்றுமாறு தேர்தல்கள் ஆணைக்குழு அறிவுறுத்தியுள்ளது.

வாகனங்களில் ஒவ்வொரு வேட்பாளர்கள், கட்சிகள் ஊக்குவிக்கப்படும் வகையில் வசனங்கள், சின்னங்கள், உருவப்படங்கள் உள்ளடக்கப்பட்ட ஸ்ரீக்கர்கள், கொடிகள் காட்சிப்

படுத்தல் தொடர்பாகத் தேர்தல் ஆணைக்குழுவுக்கு முறைப்பாடுகள் கிடைக்கப் பெற்றுள்ளன என ஆணைக்குழு தெரிவித்துள்ளது.

இவ்வாறான செயல்கள் 1981ஆம் ஆண்டின் 15 ஆம் இலக்க ஜனாதிபதித் தேர்தல்கள் சட்டத்தின் 74ஆம் பிரிவின் கீழ் தவறு என்பதால் தனியார் பஸ்கள், ஓட்டோக்கள் மற்றும் ஏனைய தனியார் வாகனங்களில் ஸ்ரீக்கர்கள் ஓட்டப்பட்டிருப்பின் உடனடியாக அகற்ற நடவடிக்கை எடுக்கப்படவேண்டும் எனவும் அறிவிக்கப்பட்டுள்ளது. (ஐ)

குருநகர் கடற்கரை மாசுபடுதலை விவரிக்கும் ஒளிப்படக் கண்காட்சி



யாழ்ப்பாணம், ஒக். 30
யாழ்ப்பாணத்தில் மிக மாசுபட்ட கடலோரப் பகுதிகளில் ஒன்றான குருநகர் கடலோரப் பகுதியைக் காட்சிப்படுத்தும் விழிப்புணர்வு ஒளிப்படக் கண்காட்சி நேற்றுக் குருநகர் மீன் சந்தையில் நடைபெற்றது.

காலை 8 மணி தொடக்கம் மாலை 5 மணிவரை நடத்தப்பட்ட இந்தக் கண்காட்சியில் குருநகர் கடலோரப் பகுதிக் காட்சிகள், மீனவ மக்கள் தொடர்பான காட்சிகள் ஒளிப்படங்களாக காட்சிப்படுத்தப்பட்டன.

ஒளிப்பட கலைஞர் தர்மபாலன் டிலக்



ஸனாள் எடுக்கப்பட்ட ஒளிப்படங்களே காட்சிப்படுத்தப்பட்டன. (ஐ)

கலை, பண்பாட்டுப் பெருவிழா மன்னாரில் சிறப்பாக நடந்தது



மன்னார், ஒக். 30
மன்னார் மாவட்டக் கலை பண்பாட்டுப் பெருவிழா நேற்று செவ்வாய்க்கிழமை இடம்பெற்றது.

மன்னார் மாவட்ட செயலகமும் மன்னார் மாவட்ட கலை பண்பாட்டுப் பேரவையும் இணைந்து இந்தப் பண்பாட்டுப் பெருவிழாவை, மன்னார் நகர மண்டபத்தில் நடத்தியிருந்தன.

மன்னார் மாவட்ட அரசு அதிபர் சி.ஏ. மோகன்றாஸ்தலைமையில் இடம்பெற்ற இந்த நிகழ்வில் பிரதம விருந்தினராக வடக்கு மாகாண உள்ளூராட்சி அமைச்சின் செயலாளர் திருமதி சரஸ்வதி மோகநாதன் கலந்து கொண்டார்.

இந்தத் தமிழர் பண்பாட்டுப் பேரணி மன்னார் பிரதான பாலத்தடியில் இருந்து ஆரம்பமாகி, பிரதான வீதியூடாக மன்னார் நகர மண்டபத்தை சென்றடைந்தது.

அதனைத் தொடர்ந்து மன்னார் நகர மண்டபத்தில் அமைக்கப்பட்ட ஜனாப் மக்கள் காதர் அரங்கில் நிகழ்வுகள் இடம்பெற்றன. பின்னர் 'மன்னாழி' சிறப்பு மலர் வெளியீடு செய்து வைக்கப்பட்டது. மன்னார் மாவட்ட அரசு அதிபர் சி.ஏ.மோகன்றாஸ் வைபவ ரீதியாக வெளியீட்டு வைத்தார். தேசிய விருது பெற்றவர்களுக்



கான விருதுகளும் வழங்கப்பட்டன. இந்த நிகழ்வில் சர்வமத தலைவர்கள், மன்னார், நானாட்டான், முசலி, மாந்தை மேற்கு, மடு அகிய 5 பிரதேச செயலகங்களின் பிரதேச செயலாளர்கள், திணைக்கள தலைவர்கள், கலைஞர்கள், எழுத்தாளர்கள், பாடசாலை மாணவர்கள் என பல நூற்றுக்கணக்கானவர்கள் கலந்து கொண்டனர். (ஐ)

நாளை 31.10.2019
வியாழக்கிழமை
நட்சுத்திரம்: கேட்டை பி.இ 5.13 வரை
தி: சதுர்த்தி பி.இ 5.13 வரை
இராகுகாலம் : 1.33 - 3.03
கூ நேரம் : 7.33 - 9.03

கோட்டாபயவின் படுதோல்வி இப்போதே உறுதியாகியுள்ளது

சந்திரிகா அம்மையார் கூறுகிறார்



கொழும்பு, ஒக். 30

ஸ்ரீலங்கா பொதுஜன பெரமுனவின் ஜனாதிபதி வேட்பாளர் கோட்டாபய ராஜபக்ஷை பல கொலைகளுக்குக் காரணமானவர். திருட்டுகளுக்கும் உடந்தையானவர். அப்படிப்பட்டவரை இலங்கை மக்கள் அடியோடு நிராகரிப்பார்கள். அவரின் தோல்வி இப்போதே உறுதியாகிவிட்டது என முன்னாள் ஜனாதிபதி சந்திரிகா பண்டாரநாயக்க குமாரதுங்க தெரிவித்துள்ளார்.

நவம்பர் மாதம் 16ஆம் திகதி நடைபெறவுள்ள ஜனாதிபதித் தேர்தல் தொடர்பாக சர்வதேச செய்திச்

சேவையொன்றுக்கு வழங்கிய செவ்வியலேயே அவர் மேற்கண்டவாறு கூறினார்.

அவர் மேலும் தெரிவிக்கையில் -

பண்டாரநாயக்க குடும்பத்தால் வளர்த்தெடுக்கப்பட்ட ஸ்ரீலங்கா சுதந்திரக் கட்சியின் வீழ்ச்சிக்குக் காரணம் ராஜபக்ஷ குடும்பமே ஆகும். அந்தக் குடும்பத்திலிருந்து ஜனாதிபதி வேட்பாளராகக் களமிறங்கியுள்ள கோட்டாபய ராஜபக்ஷைக்கு ஸ்ரீலங்கா சுதந்திரக் கட்சி ஆதரவு வழங்க முடிவெடுத்தமையை நான் வன்மையாகக் கண்டிக்கின்றேன்.

ஸ்ரீலங்கா சுதந்திரக் கட்சியைப் பிளவுபடுத்திச் சீரழிக்கவேண்டும் என்ற நோக்குடன்தான் ஸ்ரீலங்கா பொதுஜன பெரமுன என்ற புதிய கட்சியை ராஜபக்ஷ குடும்பம் உருவாக்கியுள்ளது. இதற்கு ஸ்ரீலங்கா சுதந்திரக் கட்சியின் தற்போதைய தலைவரான ஜனாதிபதி மைத்திரிபால சிறிசேனவும், அந்தக் கட்சியின் பொதுச்செயலாளரான நாடாளுமன்ற உறுப்பினர் தயாசிறி ஜயசேகரவும் துணை போயுள்ளார்கள்.

அதாவது இவர்கள் இருவரும் கட்சியைக் காட்டிக்கொடுத்து விட்டார்கள். எனது தாய் வீட்டை நாசமாக்கியுள்ளார்கள். ராஜபக்ஷ குடும்பத்தின்தாளத்துக்கேற்ப மைத்திரியும், தயாசிறியும் ஆடுகின்றார்கள். இந்த ஆட்டம் நிரந்தரமல்ல. விரைவில் முடிவு கட்டப்படும் - என்றார். (ஐ)

தபால் வாக்களிப்பு நிலையங்களில் விசேட கண்காணிப்பு நடவடிக்கை

கொழும்பு, ஒக். 30
எதிர்வரும் ஜனாதிபதித் தேர்தலுக்காகத் தபால் மூலம் வாக்களிக்கத் தெரிவு செய்யப்பட்டுள்ள மத்திய நிலையங்களில் விசேட கண்காணிப்புப் பணிகளை முன்னெடுக்கத் தேர்தல்கள் ஆணைக்குழு தீர்மானித்துள்ளது.

அதற்கமைய வாக்குப் பதிவு இடம்பெறும் மத்திய நிலையத்தின் பணிகளைக் கண்காணிக்கவும் நடமாடும் சேவையின் ஊடாக கண்காணிப்புப் பணிகளை முன்னெடுக்கும் உத்தியோகத்தர்கள் நியமிக்கப்பட்டுள்ளன அந்த ஆணைக்குழு அறிவித்துள்ளது.

தபால்மூல வாக்களிப்பு எதிர்வரும் 31ஆம் மற்றும் நவம்பர் 1ஆம் திகதிகளில் இடம்பெறவுள்ளது.

மாவட்ட செயலகம், தேர்தல்கள் செயலகம் மற்றும் குறிப்பிட்ட பொலிஸ் நிலையங்களில் கடமையாற்றும் ஊழியர்களுக்கு தபால் மூலம் வாக்களிப்பதற்கான சந்தர்ப்பம் நவம்பர் மாதம் 4ஆம் திகதி வழங்கப்பட

டுள்ளது. அன்றைய தினம் வாக்களிக்கத் தவறுவோர் எதிர்வரும் 7ஆம் திகதி தத்தமது தொழில்நிறுவனம் அமைந்துள்ள மாவட்ட செயலகங்களில் வாக்களிக்க முடியுமெனத் தேர்தல்கள் ஆணைக்குழு தெரிவித்துள்ளது.

கூடுதலான தபால் மூல வாக்களர்கள் உள்ள இராணுவ முகாம், கல்வி நிறுவனங்கள், இலங்கை போக்குவரத்துச் சபை ஆகிய இடங்களில் தேர்தல் கண்காணிப்பாளர்களைப் பெருமளவில் ஈடுபடுத்த நடவடிக்கை எடுக்கப்பட்டுள்ளதாகத் தேர்தல்கள் ஆணைக்குழு கூறியுள்ளது.

அதேபோல் தபால் மூல வாக்களிப்பு இடம்பெறும் தினங்களில் நாடு தழுவிய நடமாடும் சேவை ஒன்றை முன்னெடுக்கவும் தீர்மானிக்கப்பட்டுள்ளது.

தபால் மூல வாக்களிப்பு இடம்பெறும் வாக்களிப்பு மத்திய நிலையங்களுக்கு விசேட பாதுகாப்பை வழங்கவும் நடவடிக்கை எடுக்கப்பட்டுள்ளது. (ஐ)

பொன்சேகா பாதுகாப்பு அமைச்சரானால் முள்ளிவாய்க்காலில் நடந்ததே தொடரும்!

எச்சரிக்கின்றார் வரதராஜப்பெருமாள்

கொழும்பு, ஒக். 30

சரத் பொன்சேகாவைப் பாதுகாப்பு அமைச்சராக ஆக்கப்போகிறார்களாம். அவர் பாதுகாப்பு அமைச்சர் ஆகினால் முள்ளிவாய்க்காலில் என்ன நடந்ததோ அதுதான் இங்கு தொடர்பு போகின்றது என வடக்கு, கிழக்கு இணைந்த மாகாண சபையின் முன்னாள் முதலமைச்சர் வரதராஜப்பெருமாள் தெரிவித்துள்ளார்.

வவுனியாவில், பொதுஜன பெரமுன ஜனாதிபதி வேட்பாளர் கோட்டாபய ராஜபக்ஷவை ஆதரித்து இடம்பெற்ற கூட்டத்தில் கலந்துகொண்டு உரையாற்றும்போதே அவர் இவ்வாறு கூறினார்.

அவர் மேலும் தெரிவிக்கையில் -

அடுத்த ஜனாதிபதியார் என்ற கேள்விக்கு இங்கு இடமே இல்லை. ஏனெனில் கோட்டாபய வெற்றி பெறுவார். ஐக்கிய தேசியக் கட்சியின் வேட்பாளர் சஜித் பிரேமதாஸ சிங்கள மக்களின் வாக்குகளைப் பெற மாட்டார் என்பது எல்லோருக்கும் தெரியும். அவர் வடக்கு - கிழக்குப் பகுதியில் உள்ள தமிழ், முஸ்லிம் மக்களின் வாக்குகளை நம்பித் தான் தேர்தலில் இறங்கியுள்ளார் எனச் சொல்கிறார்கள்.

ஆனால் வடக்கு - கிழக்குப் பகுதிகளில் உள்ளபெரும்பான்மையான தமிழ், முஸ்லிம் மக்கள் கோட்டாபயவுக்கு வாக்களிக்க வேண்டும் என்பதைத் தீர்மானித்துவிட்டார்கள். கடந்த கால யுத்தத்தின்போது நடந்த பல துன்பியல்கள், சோகங்களை யெல்லாம் கோட்டாபய ராஜபக்ஷ மீது சாட்டிவிட்டு தாங்கள் எல்லோரும் நல்லவர்கள் போல் தப்பிக் கொள்ளப் பார்க்கிறார்கள்.

ஆனால் தென்னிலங்கையில் பிரசாரம் செய்யும் சஜித் பிரேமதாஸ யுத்தத்தையுடையவர் கோட்டாபய ராஜபக்ஷ இல்லை. சரத் பொன்சேகாதான் நடத்தினார். அவர் தான் களத்தில் நின்று நடத்தினார். அவர்தான் எல்லாவற்றையும் அழித்தார். எல்லாவற்றையும் ஒழித்தார் என்று சிங்கள மக்களுக்குக் கூறுகிறார்கள். அப்படியென்றால் எது உண்மை?

அத்தனை அழிவுகளுக்கும், அத்தனை சோகங்களுக்கும் காரணமானவர்கள் ஐக்கிய தேசியக் கட்சிக்காரர்கள். அவர்களுடைய



பிரதிநிதியாக இருக்கின்ற சரத் பொன்சேகாதானே இந்த அழிவுகளுக்குக் காரணம்.

கோட்டாபய ராஜபக்ஷவைப் பார்த்து, அவர் வந்தால் வெள்ளைவான் வரும், தமிழர்கள் துன்பப்படுவார்கள் ஜனநாயகம் அழிந்து விடும் என்று சொல்வதெல்லாம் பச்சைப் பொய். அவர்கள் தமிழர்களுக்கு ஒரு கதையையும், சிங்களவர்களுக்கு இன்னொரு கதையையும் கூறுகிறார்கள். ஆகவே தமிழ் பேசும் மக்களே நீங்கள் அனைவரும் எச்சரிக்கையாக இருக்கவேண்டும்.

தமிழர்களுக்குத் தமிழ்த் தேசியக் கூட்டமைப்பின் தலைவர் 2016 இற்குள் தீர்வு வரும், 2017க்குள் தீர்வு வரும், தீபாவளிக்குள் தீர்வு வரும், பொங்கலுக்குள் தீர்வு வரும் என்று தமிழர்களை ஏமாற்றினார்கள்.

இன்றைக்கும் தமிழ்த் தேசியக் கூட்டமைப்பின் கையில்தான் ஐக்கிய தேசியக் கட்சியின் ஆட்சியிருக்கிறது. இப்பொழுது கூட அரபியல் தீர்வைத் தரவேண்டும் என்று கூட்டமைப்பு ஐக்கிய தேசியக் கட்சியை வற்புறுத்தலாம்.

ஆனால் அவர்கள் செய்ய மாட்டார்கள். அவர்களும் சேர்ந்து தமிழ் மக்களை ஏமாற்றுகிறார்கள். ஆகவே நடக்கப்போகும் தேர்தல் உண்மையானவர்களுக்கும், பொய்யானவர்களுக்கும் இடையில் நடக்கப் போகும் தேர்தல்.

ஏமாற்றுக்காரர்களை நாங்கள் தோற்கடிக்கவேண்டும். எங்களை அழிக்கும் ஐக்கிய தேசியக் கட்சியின் ஆட்சியை முடிவுக்குக் கொண்டு வந்து கோட்டாபயவை ஜனாதிபதியாக்கி, மஹிந்தவைப் பிரதமராக்க ஒன்றுபடுவோம் - என்றார். (ஐ)

மரண தண்டனைக்கு எதிரான இடைக்காலத் தடை நீடிப்பு

கொழும்பு, ஒக். 30

இலங்கையில் மரண தண்டனையை அமுல்படுத்துவதைத் தற்காலிகமாக இடைநிறுத்திப் பிறப்பிக்கப்பட்டிருந்த இடைக்காலத் தடையுத்தரவு நீடிக்கப்பட்டுள்ளது.

அதற்கமைய எதிர்வரும் டிசம்பர் மாதம் 10 ஆம் திகதி வரை இடைக்காலத் தடையை நீடித்து உயர் நீதிமன்றம் நேற்று உத்தரவிட்டுள்ளது.

போதைப்பொருள் குற்றவாளிகளுக்கு மரண தண்டனையை நிறைவேற்றத் தீர்மானித்த ஜனாதி

பதி மைத்திரிபால சிறிசேன, நான்கு பேருக்கு மரண தண்டனையை நிறைவேற்றுவதற்குத் தான்கையொப்பமிட்டுள்ளார் என அண்மையில் தெரிவித்தார்.

இதனையடுத்து உயர் நீதிமன்றத்தில் தாக்கல் செய்யப்பட்ட அடிப்படையிலான உரிமை மனுவை ஆராய்ந்த மூன்று நீதியரசர்கள் அடங்கிய நீதிபதிகள் குழாம் கடந்த ஜூலை மாதம் 05ஆம் திகதி மரண தண்டனையை அமுல்படுத்துவதைத் தற்காலிகமாக இடைநிறுத்துவதாகத் தீர்ப்பளித்திருந்தமை குறிப்பிடத்தக்கது. (ஐ)

ஊடகங்களை விழுங்கியுள்ள வேட்பாளர்கள்

மகேஷ் சேனாநாயக்க குற்றச்சாட்டு

கொழும்பு, ஒக். 30

நாட்டிலுள்ள சில ஊடகங்களை வேட்பாளர்கள் விழுங்கியுள்ளமையையும், சில ஊடகங்கள் வேட்பாளர்களை விழுங்கியுள்ளதையும் காணக்கூடியதாக உள்ளது என ஜனாதிபதி வேட்பாளர் முன்னாள் இராணுவத் தளபதி ஜெனரல் மகேஷ் சேனாநாயக்க தெரிவித்துள்ளார்.

கொழும்பில் நடைபெற்ற ஊடகவியலாளர் சந்திப்பில் கலந்துகொண்டு கருத்து தெரிவிக்கும்போதே அவர் இதனைக் குறிப்பிட்டார்.

அவர் மேலும் தெரிவிக்கையில் - பெரும்பாலான ஊடகங்களுக்கு எனது மரியாதையை செலுத்திக் கொள்கின்றேன். ஆனாலும் சில ஊடகங்கள் உண்மைக்கு புறம்பாக பக்கச்சார்பாகவே செயற்படுகின்றன. இந்த விடயம் தொடர்பாக நான் மிகவும் கவலையடைகின்றேன். இருப்பினும், இந்த கலாசாரம் எதிர்காலத்தில் மாறுமென எதிர்பார்க்கின்றேன் - என்றார். (ஐ)



மின்தடை



யாழ்ப்பாணம், ஒக். 30
உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை வியாழக் கிழமை காலை 8.00 மணியிலிருந்து மாலை 5.00 மணி வரை -

வவுனியா பிரதேசத்தில் - உளுக்குளம் பிரதேசத்தில் மின் விநியோகம் தடைப்பட்டிருக்கும் என்று மின் பொறியியலாளர் அறிவித்துள்ளார்.

ஆள்துறைக் கிணற்றுக்குள்ளேயே குழந்தை சுஜித் உயிரிழந்தான் 80 மணி நேர முயற்சி தோல்வி; அழகும் நிலையில் சடலம் மீட்பு!



திருச்சி, ஒக். 30 மணப்பாறை அருகே ஆழ்துறை கிணற்றில் விழுந்த குழந்தை சுஜித்தை உயிருடன் மீட்கும் முயற்சி பலனளிக்கவில்லை.

குழந்தை சுஜித் உயிரிழந்து விட்டான் என வருவாய்த்துறை நிர்வாக ஆணையர் ராதாகிருஷ்ணன் நேற்று அதிகாலை அறிவித்தார். ஆழ்துறை கிணற்றுக்குள் தூர்நாற்றம் வீசுவதாகவும் அவர் அப்போது தெரிவித்தார்.

88 அடி ஆழத்தில் சிக்கியிருந்த குழந்தை சுஜித்தின் உடல் மீட்கப்பட்டது. பொது மக்கள் அஞ்சலிக்கு பின்னர், சுஜித் உடல், பாத்திமாபுதூர் கல்லறையில் அடக்கம் செய்யப்பட்டது.

சிறுவனை மீட்க 80 மணி நேரத்திற்கும் மேலாக நடந்த மீட்பு போராட்டம் தோல்வியில் முடிந்தமை பெரும் சோகத்தை ஏற்படுத்தி உள்ளது.

திருச்சி மாவட்டம், மணப்பாறையை அடுத்த, நடுக்காட்டுப்படி கிராமத்தில், மூடப்படாத ஆழ்துறை கிணற்றில், 2 வயது ஆண் குழந்தை சுஜித் வில்சன்,

செய்தியாளர்களைச் சந்தித்தார். அப்போது அவர் கூறியவை வருமாறு :-

ஆழ்துறை கிணற்றில் விழுந்த சுஜித்தை மீட்க அனைத்து நடவடிக்கைகளும் எடுக்கப்பட்டு வந்தன. இந்நிலையில், ஆழ்துறை கிணற்றில் இருந்து இரவு 10.30 மணியளவில் இருந்து அழகிய வாடை வந்தது. குழந்தையின் கை சிதைந்துள்ளது. தேசிய பேரிடர் மீட்பு குழு, மாநில பேரிடர் மீட்பு குழு, மருத்துவக் குழுவினரின் ஆய்வுக்கு பின் சுஜித் உயிரிழந்தமை உறுதி செய்யப்பட்டது. குழந்தையின் உடலை மீட்க, நடவடிக்கை எடுக்கப்பட்டு வருகிறது. - இவ்வாறு அவர் கூறினார்.

இதனையடுத்து சுஜித்தின் உடலை மீட்க நடவடிக்கை எடுக்கப்பட்டது. இதற்காக இடுக்கி போன்ற கருவி தயார் செய்யப்பட்டது. பேரிடர் மீட்புக்குழுவினர் 88 அடி ஆழத்தில் குழந்தை சுஜித்தின் உடலை மீட்டனர். அழகிய நிலையில் மீட்கப்பட்ட சிறுவனின் உடல் அம்புலன்ஸ் மூலம் பிரேத பரிசோதனைக்காக மணப்பாறை



சுஜித் உயிரிழந்தமை தமிழகத்தை, சோக கடலில் மூழ்கச் செய்துள்ளது.

சிறுவன் விழுந்த இடத்தில் நவீன பாறை உடைக்கும் இயந்திரம் மூலம் புதிதாக குழிகள் தோண்டப்பட்டன.

பிரேத பரிசோதனைக்கு பின்னர், சுஜித் உடல் பெற்றோரிடம் ஒப்படைக்கப்பட்டது. பின்னர், ஆவாரம்பட்டி பாத்திமா புதூர் கல்லறைக்கு கொண்டு வரப்பட்டது. அங்கு, உறவினர்கள், பொது மக்கள் அஞ்சலி செலுத்தினர். மெழுகுவர்த்தி ஏற்றி பிரார்த்தனை நடந்தது. பின்னர், உடல் அடக்கம் செய்யப்பட்டது.

சுஜித் விழுந்து உயிரிழந்த ஆழ்துறை கிணற்று, கொன்கிரீட் கலவை கொண்டு உடனடியாக மூடப்பட்டது.

திருச்சி மாவட்ட கலெக்டர் சிவராசு இவ்விடயம் குறித்துச் செய்தியாளர்களிடம் கூறியவை வருமாறு: -

ஆழ்துறைக் கிணற்றில் இருந்து குழந்தை சுஜித் உடல் அழகிய நிலையில் மீட்கப்பட்டது. சிறப்பு கருவிகள் மூலம் அவனது உடல் வெளியே எடுக்கப்பட்டது. சுஜித் எப்போது உயிரிழந்தான் என்பது பிரேத பரிசோதனை முடிவில் தெரியவரும். இங்கிருக்கும் இரண்டு ஆழ்துறை கிணறுகளும் சிமென்ட் கொன்கிரீட் கொண்டு மூடப்படும். -என்றார்

5 நாள் 'உயிர்' போராட்டம்

திருச்சி, மணப்பாறை அருகே, வேங்கைக்குறிச்சி நடுக்காட்டுப்படியைச் சேர்ந்தவர் பிரிட்டோ ஆரோக்கியராஜ். இவரது

மனைவி கலாராணி. இவர்களின் 2 வயது மகன் சுஜித் வில்சன், தன் வீட்டின் அருகில் பயனில்லாமல் இருந்த ஆழ்துறை கிணற்றில் ஒக்டோபர் 25 ஆம் திகதி மாலை 5.30 மணியளவில் விழுந்தான்.

தகவலறிந்து மணப்பாறை பொலிஸார், தீயணைப்புத் துறையினர் வந்தனர். சுஜித், சுமார் 20 அடி ஆழத்தில் இருக்கின்றமை தெரியவந்ததை அடுத்து, பல்வேறு மீட்பு நடவடிக்கையில் இறங்கினர்.

குழந்தை சுவாசிப்பதற்கு ஏற்றாற்போல், தொடர்ந்து ஒக்ஸிஜன் கொடுக்கப்பட்டு வந்தது. ஆழ்துறை கிணற்றின் அருகே குழி தோண்டும் பணியும் தொடங்கப்பட்டது. ஆனால், கடினமான பாறைகள் இருந்தமையால் அதிலும் சிக்கல் ஏற்பட்டது. குழந்தை பயப்படாமல் இருக்க, குழிக்குள் விளக்கும், கண்காணிப்பதற்கு கமராவும் பொருத்தப்பட்டன. ஒவ்வொரு முயற்சியின் போதும் தோல்வியுற்று, குழந்தை சில அடிகள் கீழிறங்கியதால், 20 அடியில் சிக்கிய குழந்தை 88 அடிக்கும் கீழ் சென்றான்.

பல்வேறு முயற்சிகள் தோல்வியில் முடிய, இறுதி முயற்சியாக ஓ.என்.ஜி.சி., நிறுவனத்தின் அதிநவீன 'ரிக்' இயந்திரத்தின் மூலம் மேற்கொள்ளப்பட்ட முயற்சியும், கடின பாறைகளால் தாமதமானது. இறுதியில் 80 மணி நேர மீட்பு பணி பலனளிக்காமல், குழந்தை சுஜித் உயிரிழந்தான்.



தவறி விழுந்து நான்கு நாட்களுக்கு மேலாகி விட்ட நிலையில், மீட்புப்பணிகள் நடந்து வந்தன.

இந்நிலையில், நேற்று அதிகாலை 2.20 மணிக்கு வருவாய்த்துறை நிர்வாக ஆணையர் ராதாகிருஷ்ணன்

அரசு மருத்துவமனைக்குக் கொண்டு செல்லப்பட்டது. இதனால், அப்பகுதியில் பொலிஸார் குவிக்கப்பட்டு பாதுகாப்பு பலப்படுத்தப்பட்டது.

குழந்தை சுஜித் உயிர் பிழைக்க தமிழகமேபிரார்த்தனைசெய்தநிலையில்,

குழந்தை சுஜித்தின் உடல் நல்லடக்கம்

குழந்தை சுஜித்தின் உடல், பிரேத பரிசோதனைக்கு பின், அவரது பெற்றோரிடம் ஒப்படைக்கப்பட்டது. சுஜித்தின் உடலுக்கு அமைச்சர்கள் அஞ்சலி செலுத்தினர். பொது மக்கள், உறவினர்கள் அஞ்சலிக்கு பின்னர், பாத்திமாபுதூர் கல்லறையில் சுஜித் உடல் அடக்கம் செய்யப்பட்டது.

ஆழ்துறை கிணற்றில் விழுந்த சுஜித், 5 நாட்களின் பின் நேற்று அதிகாலையில் அழகிய நிலையில் சடலமாக மீட்கப்பட்டான்.

பிரேத பரிசோதனை முடிந்தபின், சுவப்பெட்டியில் வைத்து எடுத்து வரப்பட்ட சுஜித்தின் உடலுக்கு, அமைச்சர்கள்

விஜயபாஸ்கர், வெல்லமண்டி நடராஜன், வளம்மதி உதயகுமார் மற்றும் காவல்துறை அதிகாரிகள் அஞ்சலி செலுத்தினர். தொடர்ந்து குழந்தையின் உடல் பெற்றோரிடம் ஒப்படைக்கப்பட்டது.

குழந்தையின் பெற்றோர் கதறி அழதமை காண்போர் நெஞ்சைக் கலங்கடித்தது. தொடர்ந்து அம்புலன்ஸ் மூலம் சுஜித்தின் உடல் நடுக்காட்டுப்படிக்கு கொண்டு செல்லப்பட்டது. நடுக்காட்டுப்படி அருகே உள்ள புதூர் கல்லறையில் சுஜித்தின் உடலுக்கு உறவினர்கள், கிராம மக்கள் அஞ்சலி செலுத்தினர். பிரார்த்தனை நடந்தது. இதன் பின்னர், சுஜித் உடல் அடக்கம் செய்யப்பட்டது.

யாழ்ப்பாணத்தில்!

SPECIAL OFFERS

கற்பகவனம்
எழுதுமட்டுவாழ்

1 ஏக்கர் - 16 பரப்பு	2 ஏக்கர் - 32 பரப்பு
40 தென்னை 10-15 மாமரம் 40-60 தேக்கு கல் இருக்கை 01 தொகுதி 20 கஜ் மரம் சுற்று முட்கம்பி வேலி படலையுடன்	80 தென்னை 20-30 மாமரம் 80-90 தேக்கு கல் இருக்கை 01 தொகுதி 40 கஜ் மரம் சுற்று முட்கம்பி வேலி படலையுடன்

5 வருட பராமரிப்பு

15 அடி அகலப் பாதை
மாதாந்த பராமரிப்பு அறிக்கை
துறைசார் வல்லுனர்களின் ஆலோசனை

24 மணிநேர பாதுகாப்பு

விடுமுறை வீட்டிற்கான இடவசதி
விளைபொருட்களுக்கான சந்தை வசதி

பொதுவான வசதிகள்

பொதுவிடுதி ~ உணவகம் ~ உடற்பயிற்சிக்கூடம் ~ நீச்சல் தடாகம்
விளையாட்டுத்திடல் ~ நடைப்பயிற்சிக்கான பாதை ~ மீன்பிடி குளம்
முந்திரிகைத் தோட்டம் ~ மூலிகைத் தோட்டம்

சீ. அனூராஜ்
உரிமையாளர், விற்பனையாளர்.

078 284 5000 **021 492 7778**
551A, கஸ்தூரியார் வீதி, யாழ்ப்பாணம்.
GOOD GIFT PROPERTY DEVELOPERS (PVT) LTD
Reg. No.: PV 115306

பிரிட்டன் வெளியேற ஜன.31 வரை ஐரோப்பிய ஒன்றியம் கால அவகாசம்

லண்டன், ஒக்.30
ஐரோப்பிய ஒன்றியத்திலிருந்து பிரிட்டன் வெளியேறுவது தொடர்பான பிரெக்சிட் ஏற்பாட்டை ஜனவரி 31வரை நீடிப்பதற்கு ஐரோப்பிய ஒன்றியம் அங்கீகாரம் வழங்கியது. இதனை ஐரோப்பிய ஒன்றியத்தின் தலைவர் பொனால்ட் டஸ்க் தெரிவித்து உள்ளார்.

இங்கிலாந்துப் பிரதமர் போரிஸ் ஜோன்சன் தனது நாடு ஒன்றியத்திலிருந்து வெளியேறும் ஒப்பந்தத்தை அங்கீகரிப்பதற்கு 3 நாட்களில் கையெழுத்திடுவதற்கான திட்டத்தை நாடாளுமன்றம் நிராகரித்தது.

ஐரோப்பிய ஒன்றியத்தில் இருந்து வெளியேறுவதற்கான ஒப்பந்தத்திற்கு முதலில் ஆதரவு தெரிவித்த நாடாளுமன்ற உறுப்பினர்கள், அதற்கு எதிராக வாக்களித்து விட்டமையால் பிரெக்சிட் முன்னெடுத்துச் செல்வதில் குழப்பம் ஏற்பட்டது.

போரிஸ் ஜோன்சன் பிரெக்சிட் தொடர்பான தனது ஒப்பந்தத் தீர்மானம் நாடாளுமன்றத்தில் ஆதரவைப் பெறத் தவறியமையால், அதற்கு மூன்று மாத காலநீடிப்பு கேட்டு ஐரோப்பிய ஒன்றியத்திற்கு ஒரு கடிதம் எழுதினார். ஆனால் அதில் கையெழுத்திட



வில்லை. தற்போது ஜனவரி 31வரை பிரெக்சிட் நீடிப்பை ஐரோப்பிய ஒன்றியம் அங்கீகரித்து உள்ளது.

ஐரோப்பிய ஒன்றிய உறுப்பு நாடுகள் திங்களன்று இங்கிலாந்தின் பிரெக்சிட் நீடிப்பை மூன்று மாதங்கள் வரை (ஜனவரி 31 வரை) ஒத்திவைக்க ஒப்புக் கொண்டன.

ஐரோப்பிய கவுன்சிலின் தலைவர் டொனால்ட் டஸ்க் இது குறித்து ட்வீட் செய்துள்ளார்.

ஜனவரி 31, 2020 வரை பிரெக்சிட் ஒப்பந்தத்துக்கான இங்கிலாந்து கோரிக்கையை ஏற்றுக்கொள்வதாக ஒன்றியம் ஒப்புக் கொண்டுள்ளது. எழுத்துப்பூர்வ நடைமுறை மூலம் இந்த முடிவு அறிவிக்கப்படும் என்று எதிர் பார்க்கப்படுகிறது எனக் கூறி உள்ளார்.

அமெரிக்காவில் காட்டுத் தீயால் பல்லாயிரம் பொதுமக்கள் அவதி



ஈடுபட்டு உள்ளனர். ஹெலிக் கொப்டர், விமானங்கள் மூலம் தண்ணீரை பீச்சியடித்து தீயை கட்டுக்குள் கொண்டு வரும் முயற்சிகளும் மேற்கொள்ளப்படுகின்றன. இந்தத் தீயணைப்புப் பணியின் காரணமாக அந்த மாகாணத்தில் உள்ள லொஸ் ஏஞ்சல்ஸ் மற்றும் சோனோமா மாவட்டங்களில் நெருக்கடி நிலை அறிவிக்கப்பட்டுள்ளது.

வொஷிங்டன், ஒக்.30
அமெரிக்கக் காட்டுத்தீயால் 50 ஆயிரம் பேர் வெளியேற்றப்பட்டுள்ளனர். மேலும் ஒரு தொகுதியினர் வெளியேற்றப்படவுள்ளனர். மின்சாரம் இன்றி மக்கள் தவிக்கும் நிலையும் ஏற்பட்டுள்ளது.

அமெரிக்காவின் கலிபோர்னியா மாகாணத்தின் வடக்கு பகுதியில் உள்ள சோனோமா நகரையொட்டி கடந்த சில நாட்களாகக் காட்டுத் தீ பற்றி எரிந்து வருகிறது. மீட்புப் படையினர் தீயை அணைக்கும் பணியில் மும்முரமாக

இந்த நிலையில், 50 ஆயிரம் மக்கள் அங்கிருந்து வெளியேற்றப்பட்டுள்ளனர். மேலும் சுமார் 10 லட்சம் மக்கள் மின்சார வசதி இன்றி பரிதவித்து வருகின்றனர்.

இது தொடர்பாக சோனோமா ஷெரிப் அலுவலகம் வெளியிட்டுள்ள அறிவிப்பில், மேலும் 1 லட்சத்து 80 ஆயிரம் மக்கள் பாதுகாப்பான இடங்களுக்கு செல்ல வேண்டும். இது மிகப்பெரிய வெளியேற்றம் ஆகும். 'ஒருவருக்கொருவர் கவனித்து கொள்ளுங்கள்' என்று குறிப்பிடப்பட்டுள்ளது.

பிரிட்டனில் டிசெ.12 தேர்தல் நடத்தும் பிரதமர் ஜோன்சனின் முயற்சி தோல்வி



சனின் முயற்சியை நிராகரித்தது.

லண்டன், ஒக்.30
டிசம்பர் 12 ஆம் திகதி தேர்தல் நடத்தும் பிரிட்டிஷ் பிரதமர் போரிஸ் ஜோன்சனின் முயற்சியை இங்கிலாந்து நாடாளுமன்றம் நிராகரித்தது

ஐரோப்பிய ஒன்றிய உறுப்பு நாடுகள் திங்களன்று இங்கிலாந்தின் பிரெக்சிட் நீடிப்பை மூன்று மாதங்கள் வரை (ஜனவரி 31 வரை) ஒத்திவைக்க ஒப்புக் கொண்டன. ஆனால் இங்கிலாந்து நாடாளுமன்றம் டிசம்பர் 12 இல் தேர்தல் நடத்தும் பிரதமர் போரிஸ் ஜோன்

ஜோன்சன் டிசம்பர் 12 ஆம் திகதி தேர்தலை நடத்துவதற்கான ஒரு பிரேரணையை நாடாளுமன்றத்தில் சமர்ப்பித்தார். இது பிரெக்சிட் முடிக்கும் நேரம் என்று கூறினார்.

டிசம்பர் 12 இல் தேர்தலை நடத்தும் ஜோன்சனின் முயற்சிக்கு ஆதரவாக 299 வாக்குகளை மட்டுமே அவரால் பெற முடிந்தது. எதிராக 77 வாக்குகளே விழுந்தன. ஆனால் நேரத்துடன் தேர்தலை நடத்துவதற்குத் தேவையான மூன்றில் இரண்டு பங்கு நாடாளுமன்ற ஆதரவை அவரால் பெற முடியவில்லை.

ஜோன்சன் இந்த முயற்சியில் தோல்வி அடைந்தமையால் அவர் இப்போது ஒரு தேர்தலுக்கு வேறு வழியைத் தேடுவார் எனக் கூறப்பட்டது.

பிலிப்பீன்ஸில் பெரும் நிலநடுக்கம்



மணிலா, ஒக்.30
தெற்கு பிலிப்பீன்ஸில் நேற்றுக் காலை 6.6 ரிசுட்ர் அளவிலான நிலநடுக்கம் ஏற்பட்டது. மத்திய மின்டானாவோவை மையமாக கொண்டு ஏற்பட்ட இந்த நில நடுக்கத்தால் கட்டடங்கள் குலுங்கின. வீட்டில் இருந்தவர்களும் பள்ளிக் கூடங்களில் இருந்த மாணவ, மாணவிகளும் அலறி அடித்துக்கொண்டு தெருவுக்கு ஓடி வந்தனர்.

இந்த நிலநடுக்கம் துலுனனுக்கு வடகிழக்கில் 26 கிமீ தொலைவில் காலை 9:04 மணிக்கு ஏற்பட்டதாக பிலிப்பைன்ஸ் எரிமலை மற்றும் நில அதிர்வு நிறுவனம் (பிவோல்க்ஸ்) தெரிவித்துள்ளது. பாதிக்கப்பட்ட பகுதிகளில் வசிப்பவர்களைக் கட்டடங்களுக்கு வெளியே இருக்குமாறு பிவோல்க்ஸ் அறிவுறுத்தி உள்ளது.

இந்த நிலநடுக்கம் அருகிலுள்ள மாகாணங்களையும், அதிபர் ரோட்ரிகோ டிரீட்டேவின் சொந்த ஊரான டாவோ சிட்டி உள்ளிட்ட நகரங்



களையும், நாட்டின் அதிக மக்கள் தொகை கொண்ட நகரங்களையும் உலுக்கி உள்ளது. பிலிப்பீன்ஸில் பூகம்பங்கள் பொதுவானவை, இது புவியியல் ரீதியாகச் செயல்படும் பசிபிக் நெருப்பு வளையம் பகுதியில் உள்ளது. ஒக்ரோபர் 16 இல், 6.4 ரிசுட்ர் அளவில் நிலநடுக்கம் மத்திய மின்டானாவோவைத் தாக்கியது. ஐந்து பேர் கொல்லப்பட்டனர். மற்றும் அதிகமானவர்கள் காயமடைந்தனர்.

அபுபக்கர் அல் பாக்தாதியின் உடலை கடலில் வீசியது அமெரிக்க ராணுவம்!

வொஷிங்டன், ஒக்.30
கொல்லப்பட்ட அபுபக்கர் அல் பாக்தாதியின் உடலை அமெரிக்க இராணுவம் கடலில் வீசியதாக பெண்டகன் வட்டாரங்கள் தெரிவிக்கின்றன.

மேற்கு ஆசிய நாடான ஈராகைச் சேர்ந்தவர் அபுபக்கர் அல் பாக்தாதி (வயது 48). இவர், 2014 ஆம் ஆண்டு ஜ.எஸ். பயங்கரவாத இயக்கத்தை தொடங்கினார். இந்த இயக்கம், அடுத்தடுத்து உலகத்தின் பல பகுதிகளில் பயங்கரவாத செயல்களில் ஈடுபட்டது. இதனால், அல் பாக்தாதி மிகக்குறுகிய காலத்திலேயே பிரபலமாகி விட்டார்.

சிரியா, ஈராக் ஆகிய நாடுகளின் சில பகுதிகள், ஜ.எஸ். இயக்கத்தின் கட்டுப்பாட்டில் வந்தன. அல் பாக்தாதி தொடர்ந்து தலைமறைவாகவே இருந்து வந்தார். அவரைப் பற்றி தகவல் கொடுப்பவருக்கு ரூ. 400 கோடி பரிசு வழங்கப்படும் என்று



அமெரிக்கா அறிவித்தது. இந்நிலையில், சிரியா நாட்டின் வட மேற்கு பகுதியில் இடலிப் என்ற இடத்தில் உள்ள ஒரு பெரிய கட்டடத்தில் அல் பாக்தாதி தங்கி இருக்கிறார் என அமெரிக்க படைகளுக்குத் தகவல் கிடைத்தது. இதை யடுத்து, இந்த கட்டடத்திற்குள் அதிரடி

யாக புகுந்த அமெரிக்க படையினர் தாக்குதல் நடத்தினர்.

அமெரிக்கப் படையினருடன் கொண்டு செல்லப்பட்ட நாய்களால் துரத்தப்பட்ட அல் பாக்தாதி, ஒரு சுரங்கத்துக்குள் புகுந்தார். அங்கிருந்து வெளியேற வழி இல்லாத நிலையில், தன் உடலில் கட்டி இருந்த வெடிகுண்டுகளை வெடிக்கச் செய்தார். இதில் அவர் உடல் சிதறி பலியானார்.

குண்டு வெடித்ததால், சுரங்கத்தின் மேல்பகுதி இடிந்து விழுந்தது. அந்த இடிபாடுகளை அகற்றி விட்டு, அல் பாக்தாதியின் உடல் பாகங்களை அமெரிக்க படையினர் சேகரித்தனர். அமெரிக்க சிறப்புப் படையினரின்

இந்தத் தாக்குதல் முழுவதும் அமெரிக்க ஜனாதிபதி டொனால்ட் டிரம்புக்கு நேரடி ஒளிபரப்பு செய்யப்பட்டது. வெள்ளை மாளிகையின் ஒரு விசேட அறையில் இருந்தபடி, அவரும், துணை ஜனாதிபதி மைக் பென்ஸ், இராணுவ உயரதிகாரிகள் உள்ளிட்டோரும் அதை நேரலையில் பார்த்தனர்.

அபுபக்கர் அல் பாக்தாதியின் உடலை அமெரிக்க இராணுவத்தினர் கடலில் அடக்கம் செய்தனர் எனத் தகவல்கள் வெளியாகியுள்ளன. ஆனால், எந்தக் கடல் பகுதியில் அது வீசப்பட்டது, எந்த நேரம் வீசப்பட்டது, என்பன குறித்த எந்தத் தகவலும் வெளியிடப்படவில்லை.

கடந்த 2011 ஆம் ஆண்டு, அமெரிக்க இராணுவத்தால் கொல்லப்பட்ட அல் கொய்தா தலைவர் ஓசாமா பின் லேடனின் உடலும் கடலில் வீசப்பட்டது குறிப்பிடத்தக்கது.



மகாதேவஜயர் ஜெயராமசர்மா
முன்னாள் தமிழ்
மொழிக்கல்வி இயக்குநர்
மெல்பேன்
ஆஸ்திரேலியா

'கந்தபுராண கலாசாரம்' என்று மகுடம் இட்டுப் பெருமைப்படுத்தினார். இதனால் யாழ்ப்பாணக் கலாசாரம் இந்திய கலாசாரத்திலிருந்தும் தமிழ் நாட்டுக் கலாசாரத்திலிருந்தும் வேறான தனித்துவமான கலாசாரத்தில் மிளிர்ந்தது மிளிர்கிறது எனலாம். கலியுகத்தில் கண்கண்ட தெய்வம் கந்தப் பெருமான். அவரே எங்கள் சொந்தப் பெருமான் என்று எண்ணும் அளவுக்கு யாழ் மண்ணும் அங்கு வாழும் மக்களும் ஆகி விட்டார்கள் என்பது மறுக்க முடியாத உண்மையாகும்.

நல்லூரை மையமாக வைத்து நாவலர் பெருமானின் பல பணிகள் ஆரம்பிக்கப்பட்டன.

நல்லை நகர் ஆறுநாவலர் பிறந்த தலைநகர்

சொல்லு தமிழ் எங்கே சுருதி எங்கே என்பதன் மூலம் நாவலரின் முக்கியத்துவம் புலப்பட்டு நிற்கிற தெனலாம். கந்தபுராணம் எங்கள் சொந்தம் என்று யாழ் மண்ணில் விதைத்த பெருமை நாவலரின் கலாசாரம் என்றே சொல்லலாம்.

இந்திரராசிப் பார்மேல் இன்பமுற்று இனிது மேவி

சிந்தையில் நினைந்த முற்றிச் சிவகதியதனிற் சேர்வதற்கு

கந்தபுராணமே உறுதியானது என்னும் கருவை நாவலர் யாழ்மண்ணில் உணர்ந்து விட்டார் என்பது முக்கியமாகும்.

திண்ணைப் பள்ளிக்கூடங்களே யாழ் மண்ணின் அறிவுப் பொக்கிஷங்களாக இருந்த காலத்தில் அங்கு கந்தபுராணம் சொல்லிக் கொடுக்கப்பட்டது. கோவில்களில் கந்தசஷ்டி விரதம் அனுஷ்டிக்கப்பட்டது. முருகனின் விரதங்களை மக்கள் இறுக்கமாகக் கடைப்பிடித்து ஒழுகினார்கள். விரதத்தால் மனம் மொழி மெய் சுத்தமாகியது. மேன்மைகொள் சைவநீதி தளைத்தும் நின்றது.

கலியென்னும் பெயரால் நாட்டில் புகுந்த அந்நியரால் யாழ்மண்ணின் நிலை புரட்டிப் போடப்பட்டது. இவ்வேளை பகலவனாய் வந்து நின்றார் நாவலர் பெருமான். உருக்குலைவை உருப்படியாக்கி கந்தபுராணத்தைத் துணை ஆக்கினார். எல்லா இடமும் சென்று பிரசங்கம் செய்தார். விளக்கங்கள் பலவற்றை எழுதி நூலாக்கினார். துண்டுபிரசுரங்கள் வெளியிட்டு சரியான பாதையைக் காட்டி சமயத்தையும், ஒழுக்கத்தையும், பண்பாட்டையும், தாய் மொழியையும் தலைநிமிர்ந்திட்டுச் செய்தார். அவ்வாறு அவர் செய்த அந்தப் பணிக்கு இடப்பட்ட மகுடமே கந்தபுராண கலாசாரமாகும். இக்கலாசாரம் ஈழத்துக்கு மட்டுமே சொந்தமானது. யாழ் மண்ணுக்கே உரித்தானது.

ஆனால் இன்று இந்தக் கலாசாரத்தை அறியாது, அதன் பெருமை உணராது இருப்பதை நினைக்கும் பொழுதுதான் வேதனையாக இருக்கிறது.

நாவலர் பெருமான் பிறந்த மண்ணில் நாவலர் பெருமான் நடமாடிய மண்ணில் அவரின் பிரசங்கங்கள் நிகழ்ந்த மண்ணில் - அவரின் கந்தபுராண கலாசாரத்தை காணாமல் இருப்பதை எண்ணி கண்ணீர்தான் பெருக்கிடுகிறது.

யாழ்மண்ணில் பிறந்தவர்கள் எங்கு சென்றாலும் அவர்களிடம் தனித்துவமான ஒருவித ஒழுக்கம் காணப்படும். அவர்களிடம் நல்ல சமய உணர்வும் காணப்படும். கல்வி அறிவும் அவர்களின் தகுதியை உயர்த்தியும் காட்டி நிற்கும். இவை யாவற்றுக்கும் அடிப்படை கந்தபுராண கலாசாரம் என்பதை மறந்துவிடல் கூடாது. நாவலர் பெருமான் உணர்விய விதை யாழ்மண்ணில் இன்றும் முளைவிட்டபடியேதான் இருக்கிறது. அதனால்தான் அங்கு இன்றுவரை நல்லதோர் சமூகம் வாழ்கிறது என்றும் எண்ண முடிகிறது. ஆனாலும் க்ருவாளியாக, சுனாமியாக வந்து நிற்கும் தவிர்க்கமுடியாத சில சக்திகளால் கந்தபுராண கலாசாரம் சீர்குலைந்து விடுமோ என்னும் ஏக்கமே தற்போது எழுந்து நிற்கிறது.

ஒழுக்கம், கட்டுப்பாடு, உயர்சிந்தனை, பக்தி, அறம், நேர்மை, யாவும் தந்ததுதான் கந்தபுராண கலாசாரம். அதனைக் காப்பது நம் கடமை அல்லவா! சிந்திப்போம்! செயற்படுவோம்!

இவ்வேளையிலாவது கந்தபுராண கலாசாரத்தை எண்ணிடுவோம்! யாழ்மண்ணின் நல்லூரின் பெருமையைக் காத்திடுவோம்! புன்னெறி வழியினை வெறுத்திடுவோம். புனிதத்தை மனமதில் நிறைத்திடுவோம். *

இந்தியாவில் வேதங்கள் தோன்றின. திருமுறைகள் தோன்றின. இலக்கியம் இலக்கணம், பலவித கலாசாரம், பண்பாடு, என்று சொல்லிப் பெருமைப் பட்டுக் கொண்டே போகலாம். இராமாயணம், மகா

கந்தபுராண கலாசாரத்தை கருத்தில் இருத்துவோம்!

பாரதம், கந்தபுராணம், பெரியபுராணம், திருவிளையாடற்புராணம், இவையாவும் இந்தியாவின் சொத்துக்கள்தான். பகவத்கீதை போற்றப்படும் நிலையில் இருப்பதும் உண்மைதான்.

ஆனால் இந்த வகையில் எந்தவொரு பெருமைக்கு உரியதாக விளங்கா விடிலும் கந்தபுராண கலாசாரம் என்பதை உருவாக்கி அதன் வழியில் வாழ்க்கை முறையினை அமைத்த பெருமையினை ஈழத்தில் யாழ்ப்பாணத்துக்கு மட்டுமே உரித்தாக இருக்கிறது என்பதை கருத்தில் வைப்பது மிகவும் முக்கியமாகும்.

இந்தியாவில் தோன்றியதுதான் கந்தபுராணம். ஆனால் அதன் பெயரால் ஒரு கலாசாரம் யாழ்மண்ணில் உருப்பெற்றது என்பது ஆச்சரியமாக இருக்கிறது அல்லவா? புராணத்தின் பெயரால் கலாசாரம் உருவாக முடியுமா? அதுவும் கந்தபுராணம் என்னும் சமய நூலின் பெயரால் என்று எண்ணத் தோன்றுகிறது அல்லவா!

புன்னெறி யதனிற் செல்லும் போக்கினை விலக்கி நன்னெறி காட்டும் பாங்கினை கந்தபுராணம் கொண்டு விளங்கியது. யாழ்மண்ணில் தோவில்கள் தோறும் கந்தபுராணம் படிப்பதும் அதற்கு பயன் (விளக்கம்) சொல்லுவதும் இடம்பெற்று வந்தது. யாழ்மண்ணில் கலியின் சதியாலும் காலத்தின் கோலத்தாலும் கந்தபுராணம் படித்த சைவசக்திமும் குழம்பும் நிலை ஏற்பட்டது. அவ்வேளை ஆண்டவனது அனுக்கிரகத்தால் நல்லூரில் ஒரு குழந்தை பிறந்தது. வேதநெறி தளைத்தோங்க மிகுசைவத் துறை விளங்க சீர்காழியில் ஒரு குழந்தை பிறந்தது போலவே யாழ்மண்ணிலும் அக்குழந்தை பிறந்தது.

அதன் உணர்வில் சைவமும் சைவசித்தாந்தமும் இயற்கையிலே உணரிகையே நின்றது. வளர்ந்த அக்குழந்தை இளைஞனாக தமிழ்நாடு சென்று ஆதீனத்தில் பிரசங்கம் செய்து நாவலர் என்னும் விருதுடன் யாழ்வந்தது. நாவலர் விருது பெற்ற அந்த இளைஞன் நல்லைநகர் தந்த ஆறு முகநாவலர் என்று போற்றுவதற்கு உரியவராகிறார்.

இவரால் சைவசமயம் வளர்ந்தது. தமிழ் வளர்ந்தது. ஒழுக்கம் உணர்த்தப் பட்டது. இலக்கியம் இதயங்களில் அமர்த்தப்பட்டது. இவரின் வருகையால் யாழ்ப்பாணத்தின் கலாசாரமே எழுச்சிபெற்றது. இந்தக் கலாசாரத்தை இவரின் வழியில்வந்த பண்டிதமணி கணபதிப்பிள்ளை அவர்கள்

பன்நாட்டுக் கருத்தரங்கில்

ஆய்வுக் கட்டுரை சமர்ப்பித்தார்
ரூபன் மரியாம்பிள்ளை அடிகளார்



உலக தமிழாராய்ச்சி நிறுவனம் அயல் நாட்டு தமிழர் புலம் மற்றும் குரு நானக் கல்லூரி இணைந்து நடத்திய பன்நாட்டுக் கருத்தரங்கில் ஆய்வுக் கட்டுரை சமர்ப்பித்தார் ரூபன் மரியாம்பிள்ளை அடிகளார்.

உலக தமிழாராய்ச்சி நிறுவனம் அயல் நாட்டு தமிழர் புலம் தரமணி சென்னை குரு நானக் கல்லூரி வேளச்சேரி இணைந்து நடத்திய ஆசியப் பண்பாட்டிற்கு தமிழ் சமய இலக்கியங்களின் பங்களிப்பு என்ற பன்நாட்டுக் கருத்தரங்கில் ஆசிய பண்பாட்டிற்கு கத்தோலிக்க சமய காப்பியமான வீர மாமுனிவரின் தேம்பாவணியின் பங்களிப்பு என்னும் தலைப்பில் ஆய்வுக்கட்டுரை சமர்ப்பித்தார் ரூபன் மரியாம்பிள்ளை அடிகளார்.

2019 ஒக்டோபர் மாதம் 11 மற்றும் 12 ஆம் திகதிகளில் பன்நாட்டு கருத்தரங்க ஒருங்கிணைப்பாளர் குமுதலைவர் முனைவர் கு. சிதம்பரம் இணைப்பேராசிரியர் தமிழ்த்துறைத் தலைவர் மற்றும் முனைவர் மு. மூர்த்தி இணைப்பேராசிரியர் தமிழ்த்துறைத் தலைவர் மற்றும் பன்நாட்டுக் கருத்தரங்க ஆலோசனைக் குழுவின் ஒழுங்கமைப்பில் நடைபெற்ற மேற்படி பன்நாட்டுக் கருத்தரங்கில் இந்தியா இலங்கை போன்ற நாடுகளில் இருந்து அனுப்பப்பட்ட 135 கட்டுரைகளில் 40 கட்டுரைகள் பன்நாட்டுக் கருத்தரங்கில் சமர்ப்பிக்கப்பட்ட தகுதி பெற்றன. இவை நூலுருவாக்கமும் பெற்றன.

வீரமா முனிவர் தமிழ் மொழியை செம்மையான கற்றவர் என்பதால் அவரால் தமிழ் மொழியில் எழுதப்பட்ட காப்பியங்களிலே தமிழைத் தாய் மொழியாகக் கொண்டிருவதால் நடைபெற்ற மேற்படி பன்நாட்டுக் கருத்தரங்கில் இந்தியா இலங்கை போன்ற நாடுகளில் இருந்து அனுப்பப்பட்ட 135 கட்டுரைகளில் 40 கட்டுரைகள் பன்நாட்டுக் கருத்தரங்கில் சமர்ப்பிக்கப்பட்ட தகுதி பெற்றன. இவை நூலுருவாக்கமும் பெற்றன.

பாவணி மட்டுமே என்பது இங்கு சிறப்பு முக்கியத்துவத்துடன் நோக்கப்பட வேண்டும்.

தேம்பா - அணி எனப் பிரித்துவாடாமாலை என்றும் தேன் - பா - அணி எனப் பிரித்துத்தேன் போன்ற இனிய பாடல்களின் மாலை என்றும் இதற்குப் பொருள் கொள்ளப்படுவதுண்டு. இத்தாலியில் பிறந்த இவர்; கத்தோலிக்க மதத்தின் சபையான இயேசு சபையில் இணைந்து 1709 இல் குருப்பட்டம் பெற்று மதப்போதனைக்காக லிஸ்பனில் இருந்து புறப்பட்டு 1710 ஆம் ஆண்டு ஜன் மாதம் கோவாவந்து சேர்ந்தார்.

திருக்குறளின் அறத்துப்பாலையும் பொருட்பாலையும் முதன் முதலில் லத்தீன் மொழியில் மொழிபெயர்த்தவர் வீரமா முனிவர். மொழிபெயர்த்ததோடு மட்டும் அவர் நின்றாவிடவில்லை. அதனைத் தேம்பாவணியில் பாவித்தும் உள்ளார். வீரமா முனிவர் குறள் கூறும் நாடு ஒன்றையே படம் பிடித்து காட்டுகிறார். அது தமிழ் மண்ணாகவே காட்சி தருகிறது. தேம்பாவணியில் யுதேயா நாட்டை குறள் கூறும் நாடாகப் படைக்கிறார். ஈரறம் பற்றி தெரிவிக்கும் போதும் வள்ளுவன்; தந்த திருக்குறளின் அரிய கருத்துக்களை திரும்பவும் படிப்பிக்கிறார்.

தேம்பாவணிக் காப்பியம் இயற்கை வனப்பில் இறைவனின் தோற்றம், இல்லறம் துறவறம் ஆகியவற்றின் மாட்சி, உழைப்பின் மேன்மை, வறுமையில் செழுமை, கற்பின் பெருமை, கடவுளின் இலக்கணம், வானோர் உயர்வு, நரகோர் தாழ்வு, பாவத்தின் கொடுமை, அறத்தின் மேன்மை, காதுலின் பெருமை, காமத்தின் தீமை ஆகியவற்றை விளக்கும் நீதி நூலாகவும் விளங்குகிறது. *

தேசிய மக்கள் சக்திக்கு வாக்களிப்பதன் மூலம் கோட்டாவின் வெற்றிக்கு வழிவகுக்காதீர்கள்!

சிறுபான்மையின மக்களிடம் வேலுகுமார் எம்.பி. கோரிக்கை

கொழும்பு, ஒக். 30
ஜனாதிபதித் தேர்தலுக்கான வாக்கெடுப்பின்போது ஜே.வி.பி. தலைமையிலான தேசிய மக்கள் சக்திக்குச் சிறுபான்மையின மக்கள் வாக்களித்தால் அது கோட்டாபய ராஜபக்ஷவின் வெற்றிக்கு வழிவகுத்துவிடும். எனவே, இரு பிரதான வேட்பாளர்களிலும் ஒப்பீட்டு ரீதியில் தமிழ் பேசும் மக்களின் இருப்பை, பாதுகாப்பை உறுதிப்படுத்தக்கூடிய நம்பிக்கையான வேட்பாளராக வலம்வரும் சஜித் பிரேமதாசவுக்கே நாம் அனைவரும் ஓரணியில் திரண்டு வாக்களிக்க வேண்டும்.

இவ்வாறு ஜனநாயக மக்கள் முன்னணியின் பிரதித் தலைவரும், இந்து சமய விவகார அமைச்சின் கண்காணிப்பு நாடாளுமன்ற உறுப்பினருமான வேலுகுமார் அறைகூவல் விடுத்தார். புதிய ஜனநாயக முன்னணியின் ஜனாதிபதி வேட்பாளர் சுத் பிரேமதாசவுக்கு ஆதரவு திரட்டி கண்டிப் பகுதியில் நேற்று நடைபெற்ற தேர்தல் பிரசாரக் கூட்டத்தில் கலந்துகொண்டு உரையாற்றுகையிலேயே அவர் இவ்வாறு கூறினார். அவர் மேலும் தெரிவிக்கையில் - தனது வெற்றிக்குச் சிறுபான்மையின மக்களின் வாக்குகள் தேவையில்லை என்ற கோதாவில் செயற்படும் கோட்டாபய

ராஜபக்ஷவும், அவரின் சகாக்களும், சிறுபான்மையின மக்களின் வாக்குகள் சஜித்துக்குச் சென்றடையக் கூடாது என்பதிலும் குறியாக இருக்கின்றனர். இதற்காகப் பல வழிகளிலும் அரசியல் காய்நகர்த்தல்களை முன்னெடுத்து வருகின்றனர். அதிலும் குறிப்பாக தமது முழுமையான அனுசரணையில் சில தமிழ் பேசும் டம்மி வேட்பாளர்களை ஜனாதிபதி தேர்தலில் களமிறக்கியுள்ளனர். ராஜபக்ஷாக்களின் செல்லப்பிள்ளைகளாக வலம்வரும் இவர்கள், தாங்கள் தான் சிறுபான்மையின மக்களின் பிரதிநிதிகள், இனத்தின் காவலர்கள் என்றல்லாமல் பரப்புரைகளை முன்னெடுத்து வாக்குகளை சிதறடித்து, ராஜபக்ஷாக்களின் ஒப்பந்தத்தை நிறைவேற்றுவதற்கு முயற்சிக்கின்றனர். இத்தகைய காட்டிக்கொடுப்பாளர்களுக்கு தமிழ் பேசும் மக்கள் எதிர்வரும் 16 ஆம் திகதி தகுந்த பாடத்தை புகட்டுவார்கள் என உறுதியாக நம்புகின்றோம். அதேவேளை, மாற்றத்தை ஏற்படுத்த



போவதாக ஜனாதிபதித் தேர்தலில் குதித்துள்ள தேசியமக்கள் சக்தியும், சிறுபான்மையின மக்களின் வாக்குகளை வேட்டையாடும் நோக்கிலேயே பரப்புரைகளை முன்னெடுத்து வருகின்றது. அரசியலில் நேர்வழியில் பயணித்தாலும் ஜனாதிபதித் தேர்தலில் வெற்றி பெறுவதற்கான வாக்குவங்கி ஜே.வி.பியிடம் இல்லை. வெற்றி பெறமுடியாது எனத் தெரிந்தும், அடுத்த தேர்தலுக்கான ஒத்திகையாகவே இந்த ஜனாதிபதித் தேர்தலை ஜே.வி.பியினர் பார்க்கின்றனர். எனவே, ஜே.வி.பியின் தூரநோக்கு என்னவென புரியாமல், அவர்களின்

உரைகளுக்கு மயங்கி, சிறுபான்மையின இளைஞர்கள் சிலர் தேசிய மக்கள் சக்திக்கு வாக்களிக்க வேண்டும் என கூறி வருகின்றனர். சிறுபான்மையின மக்கள் ஐக்கிய தேசியக் கட்சி வேட்பாளருக்கே வாக்களிக்க உள்ளனர். எனவே, அந்த வாக்குகளை தேசிய மக்கள் சக்திக்கு பெற்றுக்கொடுத்தால் அது கோட்டாவின் வெற்றிக்கு வழிவகுக்கும். அவ்வாறு நடைபெற்றால் மீண்டும் அராஜக ஆட்சி தலைதூக்கும். இருண்ட யுகத்தை நோக்கி பயணிக்க வேண்டிவரும். அரசின் செயற்பாடுகள் மீது சிலருக்கு அதிருப்தி இருக்கலாம். அதற்கான மாற்று தேர்வு தேசியமக்கள் சக்திகையே என்பதை புரிந்துகொள்ள வேண்டும். புரட்சிகரமான மாற்றத்தை நோக்கி பயணிக்கவே இடம் ஜனாதிபதி வேட்பாளர் ஒருவரை நம்மில் ஒருவராக நாம் களமிறக்கியுள்ளோம். அவரின் வெற்றியிலேயே தமிழ் பேசும் மக்களின் எதிர்காலமும், நாட்டின் எதிர்காலமும் தங்கியுள்ளது. ஆகவே, சொல்லாலங்களுக்கு மயங்கி, போலி வாக்குறுதிகளுக்கு ஏமாந்து எமது வாக்குகளை சிதறடிக்கும் வகையில் நாம் செயற்படக்கூடாது - என்றார். (ஐ)

வடக்கு, கிழக்கிலுள்ள பௌத்த ஆலயங்களை பாதுகாக்கக் கோரி நீதிமன்றில் மனுத் தாக்கல்

கொழும்பு, ஒக். 30
தமிழ் அரசியல் கட்சிகளின் 13 அம்சக் கோரிக்கையில் பௌத்த சின்னங்களை அகற்றுவது குறித்து தெரிவிக்கப்படுகின்றமையால், வடக்கு - கிழக்கிலுள்ள பௌத்த விகாரைகள் அழியும் நிலை ஏற்பட்டுள்ளதாகத் தெரிவிக்கப்பட்டுள்ளது. இதன் காரணமாக பௌத்த விகாரைகள் தொல்பொருள் அடையாளமிடப்பட்ட இடங்களைப் பாதுகாப்பதற்கு அரசுக்கு உத்தரவிடவேண்டுமெனக் குறிப்பிட்டு உயர்நீதிமன்றத்தில் அடிப்படை மனித உரிமை மீறல் மனு தாக்கல் செய்யப்பட்டுள்ளது. டபிள்யூ.ஈ. வெருடுவகே என்பவர் சார்பாக சட்டத்தரணி தர்சன வெருடுவகேயினால் நேற்று முன் தினம் தீங்கட்கிழமை இந்த மனு தாக்கல் செய்யப்பட்டது. பாதுகாப்பு அமைச்சரான ஜனாதிபதி மைத்திரிபால சிறிசேன, இராணுவத் தளபதி சவேந்திர சில்வா, பதில்பொலிஸ்மா அதிபர் விக்ரமரத்ன, முல்லைத்தீவு மற்றும் உப்புளவளி, ஓமந்தை பொலிஸ் நிலையப் பொறுப்பதிகாரிகள், அமைச்சர் காமினி ஜெயவிக்ரம பெரேரா, புத்த

சாசன அமைச்சர் சஜித் பிரேமதாசு, புத்த சாசனத்துறைப் பணிப்பாளர் ஆகியோர் பிரதிவாதிகளாக பெயரிடப்பட்டுள்ளனர். வடக்கு மற்றும் கிழக்கில் உள்ள பௌத்த ஆலயங்கள், பாரம்பரியம் மிக்க தொல்பொருள் இடங்கள் ஒரு செயன்முறை அடிப்படையில் அழிக்கப்பட்டு வருகின்றன என அந்த மனுவில் குறிப்பிடப்பட்டுள்ளது. ஜனாதிபதி வேட்பாளர்களுக்குச் சமர்ப்பிக்க தமிழ் அரசியல் கட்சிகள் தயாரித்த 13 அம்சக் கோரிக்கையிலும் பௌத்த சின்னங்களை அகற்றுவது குறிப்பிடப்பட்டுள்ளது. இதனால் வடக்கு - கிழக்கிலுள்ள பௌத்த வழிபாட்டிடங்களின் நிலைமை ஆபத்தாகியுள்ளது. 13 அம்சக் கோரிக்கை நிறைவேற்றப்பட்டால் வடக்கு மற்றும் கிழக்குப் பகுதியில் பௌத்த பாரம்பரியத்துக்கு ஆபத்து ஏற்படும் என்றும் தெரிவிக்கப்பட்டுள்ளது. வடக்கு - கிழக்கில் பௌத்த வழிபாட்டிடங்களையும் பாரம்பரியத்தையும் பேண ஒரு செயன்முறையை தயாரித்து அமுல்படுத்த அரசுக்கு உத்தரவிடவேண்டுமென மனுவில் கோரப்பட்டுள்ளது. (ஐ)

ஜனாதிபதி வேட்பாளர்களுக்கு சங்கரி அணி 11 நிபந்தனைகள்!

யாழ்ப்பாணம், ஒக். 30
ஜனாதிபதித் தேர்தலில் போட்டியிடும் வேட்பாளர்களிடம் 11 கோரிக்கைகளை முன்வைப்பதற்கும், அவற்றை ஏற்ப வர்களுக்கு ஆதரவளிக்கவும் தமிழர் விடுதலைக் கூட்டணி தீர்மானித்துள்ளது. தமிழர் விடுதலைக் கூட்டணியின் தலைவர் வீ.ஆனந்தசங்கரி தலைமையில் வவுனியாவில் உள்ள தனியார் மண்டபத்தில் நேற்றுமுன்தினம் இடம் பெற்ற மத்திய செயற்குழுக் கூட்டத்திலேயே இந்தத் தீர்மானம் எடுக்கப்பட்டுள்ளது. இந்திய அரசியல் சாசனத்தில் மாநிலங்களுக்கு வழங்கப்பட்டுள்ள அதி கார பரவலாக்கல் முறையிலான அதி காரப் பரவலாக்கல் வழங்கப்படவேண்டும், தென்னாபிரிக்காவில் உள்ள அடிப்படை

உரிமைச் சட்டத்தையும் இணைத்துக் கொள்ளவேண்டும் உள்ளிட்ட இரண்டு முதன்மைக் கோரிக்கைகளை கொண்டே இந்தத் தீர்மானம் நிறைவேற்றப்பட்டுள்ளது. இந்தக் கோரிக்கைகளை ஜனாதிபதி வேட்பாளர்களிடம் எடுத்துச் சென்று கலந்துரையாடுவதற்காகச் செயற்குழு உறுப்பினர் அரவிந்தன் தலைமையிலான நால்வர் கொண்ட குழு நியமிக்கப்பட்டுள்ளது. இந்தக் குழு ஜனாதிபதி வேட்பாளர்களுடன் கலந்துரையாடி இறுதி முடிவைக் கட்சிக்கு அறிவித்த பின்னர் தீர்மானம் மேற்கொண்டு எந்த வேட்பாளருக்கு ஆதரிப்பது என மக்களுக்கு கட்சி அறிவிக்கும் எனவும் தெரிவிக்கப்பட்டுள்ளது. (ஐ)

5 தமிழ்க் கட்சிகளுடன் சஜித் பேசத் தயாரில்லை

கொழும்பு, ஒக். 30
ஐந்து தமிழ்க் கட்சிகள் முன்வைத்துள்ள 13 அம்சக் கோரிக்கைகள் தொடர்பாக, பேச்சு நடத்துவதற்கு, புதிய ஜனநாயக முன்னணியின் ஜனாதிபதி வேட்பாளர் சஜித் பிரேமதாசு தயாராக இல்லை என்று, அவரது பரப்புரைக் குழுவைச் சேர்ந்த ஷிரால் லக்திலக தெரிவித்துள்ளார். ஐக்கிய இலங்கைக்குள், அதி காரங்களைப் பகிர்வதற்கு தாம் ஆதரவளிப்பதாக, சஜித் பிரேமதாசு தெளிவான கொள்கையை முன்வைத்துள்ளார். அதற்கு அப்பால் பேச்சுக்களை நடத்துவதற்கு எதுவும் இல்லை. தமிழ்க் கட்சிகளால் முன்வைக்கப்பட்டுள்ள 13 நிபந்தனைகளை நாங்கள் ஏற்றுக்கொள்ள மாட்டோம். தமிழ் மக்களின் ஆதரவு எங்களுக்கு இருப்பதாக நாங்கள் உணருகிறோம் என்றும் அவர் கூறியுள்ளார். (ஐ)

சஜித்தின் தேர்தல் அறிக்கை முதலில் மகாநாயக்கர்களிடம்

கொழும்பு, ஒக். 30
புதிய ஜனநாயக முன்னணியின் ஜனாதிபதி வேட்பாளர் சஜித் பிரேமதாசுவின் தேர்தல் அறிக்கை, நாளை கண்டியில் வெளியிடப்படும் என்று அமைச்சர் லக்ஸ்மன் கிரியெல்ல தெரிவித்துள்ளார். ஜனாதிபதி வேட்பாளர் ஒருவர் கண்டியில் தமது தேர்தல் அறிக்கையை வெளியிடுவது இதுவே முதல் முறை என்றும், சாதாரண மக்களின் உணர்வுகளைப் புரிந்து கொள்ளக்கூடிய தலைவர் அவர் என்றும், லக்ஸ்மன் கிரியெல்ல மேலும் கூறினார். சஜித் பிரேமதாசு தனது தேர்தல் அறிக்கையின் முதல் பிரதிகளை, மல்வத்த மற்றும் அஸ்கிரிய பீடங்களின் மகாநாயக்கர்களிடம் சமர்ப்பிக்க ஏற்பாடுகள் செய்யப்பட்டுள்ளன எனக் கூறப்படுகிறது. (ஐ)



வடக்கின் கணினிப்பூங்கா

கணினி உலகில் நம்பகமான சேவையில் # 10, Muddaskadai Junction, Stanley Road, Jaffna.

15 வருடங்களுக்கு மேலாக யாழ் மண்ணில்

	Northern Pc Park	077 757 0124	021 567 5566
	NPcpark	077 336 6443	021 222 9581
	northernpcpark	075 555 7327	021 222 2050
	Northern PC Park	071 777 2377	021 222 0388

Hot Line:- 077 777 1545

விலகினார் மிட்செல் ஸ்டார்க்

இலங்கை கிரிக்கெட் அணிக்கெதிரான இரண்டாவது டி - 20 போட்டியிலிருந்து, ஆஸ்திரேலியாவின் முக்கிய வீரரொருவர் விலகியுள்ளார்.

அணியின் அதிவேக பந்துவீச்சாளரான மிட்செல் ஸ்டார்க்கே, தனது சொந்த காரணங்களுக்காக இப்போட்டியிலிருந்து விலகியுள்ளார்.

சகோதர திருமணத்தில் கலந்துகொள்ள இருப்பதால் இந்த போட்டியில் இருந்து மிட்செல் ஸ்டார்க் விலகியுள்ளார்.

ஸ்டார்க் சகோதர பிராண்டன் சிறந்த உயரம் தாண்டல் வீரராவார். கடந்த வருடம் நடைபெற்ற கோல்ட் கோஸ்ட் பொதுநலவாய போட்டியில் அவர் தங்கப்பதக்கம் வென்றார் என்பது குறிப்பிடத்தக்கது.

இந்த நிலையில் மிட்செல் ஸ்டார்க்கிற்கு பதிலாக வேகப்பந்து வீச்சாளர்களான பில்லி ஸ்டேன்லேக் அல்லது சீன் அப்போட் ஆகியோரில் ஒருவருக்கு வாய்ப்பு வழங்கப்படலாம் என எதிர்பார்க்கப்படுகின்றது. மிட்செல் ஸ்டார்க் இலங்கை அணிக்கெதி

ரான முதலாவது டி - 20 போட்டியில், நான்கு ஓவர்கள் வீசி 18 ஓட்டங்களை விட்டுக் கொடுத்து 2 விக்கெட்டுகளைச் சாய்த்திருந்தார்.

ஏற்கனவே இத்தொடர் ஆரம்பமாவதற்கு முன்னர், வேகப்பந்து வீச்சாளரான ஹென்ரீ டை உபாதைக் காரணமாக இத்தொடரிலிருந்து விலகினார் என்பது நினைவிருக்கலாம்.

இலங்கை கிரிக்கெட் அணி, மூன்று போட்டிகள் கொண்ட டி - 20 தொடரில் வினையாடுவதற்காக ஆஸ்திரேலியாவுக்கு கிரிக்கெட் சுற்றுப்பயணம் மேற்கொண்டுள்ளது.

இதில் கான்பரா மைதானத்தில் நடைபெற்ற முதலாவது டி - 20 போட்டியில், ஆஸ்திரேலியா அணி 134 ஓட்டங்களால் வெற்றிபெற்றது.

இந்த நிலையில் இரு அணிகளுக்கிடையிலான இரண்டாவது டி - 20 போட்டி, இன்று பிரிஸ்பேன் மைதானத்தில் நடைபெறவுள்ளது.



இந்தியா அணிக்கெதிரான தொடரிலிருந்து 3ஆவது பங்களாதேஷ் வீரரும் விலகுகிறார்?

இந்தியா அணிக்கெதிரான கிரிக்கெட் தொடரிலிருந்து பங்களாதேஷ் அணியின் மூன்றாவது வீரரும் விலகும் அபாயம் ஏற்பட்டுள்ளது.

எதிர்வரும் மாதம் முதல் வாரத்தில் இந்தியாவுக்கு கிரிக்கெட் சுற்றுப்

றால் மட்டுமே நிலைமை சரியாகி விட்டதாக எண்ண முடியும்.

இந்த நிலையில் இதுகுறித்து பங்களாதேஷ் கிரிக்கெட் சபையின் தலைவர் நஸ்முல் ஹசன் கூறுகையில் - வீரர்கள் சிலர் இந்தியாவுக்குச் செல்ல மாட்டார்கள். நான் ஷகிப்பிடம் பேசினேன். பார்க்கலாம், அவர் என்ன சொல்கிறார் என்று. மற்றவர்களும் இருக்கலாம். எனக்குத் தெரியாது. ஆனால், அவர்கள் இந்தியாவுக்குச் செல்லமாட்டார்கள் என்றே நினைக்கிறேன்.

கடந்த சில நாட்களில் நிறைய மாறிவிட்டன. ஒக்டோபர் 30ஆம் திகதி வந்து, நாங்கள் இந்தியாவுக்குச் செல்ல மாட்டோம் என்றால் நாங்கள் என்ன செய்வோம்? மொத்த அணியையும் மாற்றவேண்டும். அணித்தலைவர் எங்கிருந்து கிடைப்பார்? அவர்களை வைத்து நான் என்ன செய்யட்டும் என்று சொல்லுங்கள் என்று கூறியுள்ளார்.

இந்தியச் சுற்றுப்பயணத்துக்காக ஒக்டோபர் 30ஆம் திகதி பங்களாதேஷ் வீரர்கள் இந்தியாவுக்குப் புறப்படுகிறார்கள்.

இந்தச் சுற்றுப்பயணத்தில் முதலாவதாக நடைபெறவுள்ள டி - 20 தொடரின் முதல் போட்டி, நவம்பர் 3ஆம் திகதி டெல்லியில் நடைபெறவுள்ளது.

இதற்கிடையில் இரு அணிகளுக்கிடையிலான முதலாவது டி - 20 போட்டி நடைபெறாமா என்ற கேள்வி எழுந்துள்ளது.

அதாவது, டில்லி மக்கள் எதிர்கொள்ளும் மிகப்பெரிய பிரச்சினையாக காற்று மாசு உள்ளது. தீபாவளி பண்டிகை காலத்தில் பட்டாசு வெடித்ததால் டில்லியில் கடந்த சில தினங்களாக காற்று மாசு அதிகரித்துக் காணப்படுகிறது.

இதனால் சுற்றுச்சூழல் மாசு ஏற்பட்டுள்ளது. டெல்லியில் காற்றின் தரம் மிகவும் மோசம் என்ற நிலையில் டில்லியில் இந்தியா - பங்களாதேஷ் அணிகளுக்கிடையிலான முதல் டி - 20 போட்டி நடைபெறாமா என்கிற கேள்வி எழுந்துள்ளது.

எனினும் எதிர்வரும் ஞாயிறன்று டில்லியில் டி - 20 போட்டி நிச்சயம் நடைபெறும் என்று இந்தியக் கிரிக்கெட் கட்டுப்பாட்டுச் சபை நம்பிக்கை தெரிவித்துள்ளது.

நவம்பர் 3ஆம் திகதி முதல் 26ஆம் திகதி வரை நடைபெறவுள்ள இத்தொடரில் நடைபெறும் டெஸ்ட் போட்டி, ஐ.சி.சி. டெஸ்ட் சம்பியன்ஷிப் தொடரின் ஓர் அங்கமாக நடைபெறவுள்ளது.

நாணயம் சுழற்றும் முறை நீக்கப்படுதல் அவசியம்



நாணயம் சுழற்றும் முறை இரத்துச் செய்யப்பட்டால் அது ஒரு நாட்டிற்குச் சென்று வினையாடும் அணிக்குச் சிறந்ததாக இருக்கும் என தென்னாபிரிக்கா டெஸ்ட் கிரிக்கெட் அணியின் தலைவர் டு பி என் ஸிஸ் தெரிவித்துள்ளார்.

அண்மையில் இந்தியாவுக்கு கிரிக்கெட் சுற்றுப்பயணம் மேற்கொண்டு மூன்று போட்டிகள் கொண்ட டி - 20 தொடர், மூன்று போட்டிகள் கொண்ட டெஸ்ட் தொடரில் தென்னாபிரிக்கா அணி வினையாடியது.

இதில் குயின்டன் டி கொக் தலைமையிலான டி - 20 அணி, தொடரை 1 - 1 என சமநிலைப்படுத்தியது. டுபிஎன்ஸிஸ் தலைமையிலான டெஸ்ட் அணி, 0 - 3 என தொடரை முழுமையாக இழந்தது.

இந்த நிலையில் இத்தோல்விக்கு நாணயச் சுழற்சிதான் மிக முக்கிய காரணம் எனத் தென்னாபிரிக்க டெஸ்ட் கிரிக்கெட் அணியின் தலைவர் டு பிஎன்ஸிஸ் தெரிவித்துள்ளார்.

இதுகுறித்து அவர் கூறுகையில், ஒவ்வொரு டெஸ்ட் போட்டியிலும் இந்தியா முதலில் துடுப்பெடுத்தாடி 500 ஓட்டங்களுக்கு மேல் குவித்து,

பின்னர் ஆட்டத்தை இடைநிறுத்தி மாலை நேரத்தில் எங்களை துடுப்பெடுத்தாட வைத்தனர்.

சூரியன் மறையும் நேரத்தில் அவர்கள் விக்கெட்டுக்களை வீழ்த்திவிட்டார்கள். அதன்பின் அடுத்த நாள் காலை நாங்கள் வினையாடும்போது நெருக்கடிக்கு உள்ளாக வேண்டியுள்ளது. மூன்று போட்டிகளிலும் அப்படியே நடந்தது.

இந்தியாவில் நடைபெற்ற கடந்த 10 டெஸ்ட் போட்டிகளில் மூன்று முறைதான் 2ஆவது இன்னிங்ஸில் துடுப்பெடுத்தாடி அணி வெற்றி பெற்றுள்ளது. இரண்டு முறை இந்தியாவும், ஒரு முறை அயர்லாந்துக்கு எதிராக ஆப்கானிஸ்தானும் வெற்றி பெற்றுள்ளன. ஒட்டுமொத்தமாக 33 டெஸ்ட்டில் ஒன்றில் மட்டுமே இந்தியா தோல்வியடைந்துள்ளது.

நாணயம் சுழற்றும் முறை இரத்துச் செய்யப்பட்டால் அது ஒரு நாட்டிற்குச் சென்று வினையாடும் அணிக்கு சிறந்ததாக இருக்கும்.

தென்னாபிரிக்காவில் இதை நான் நினைக்கவில்லை. புற்கள் நிறைந்து இருக்கும் ஆடுகளத்தில் எப்போது வேண்டுமென்றாலும் நாங்கள் துடுப்பெடுத்தாடுவோம் என கூறினார்.

இந்தியா மற்றும் தென்னாபிரிக்கா அணிகளுக்கிடையில் நடைபெற்ற மூன்று போட்டிகள் கொண்ட கிரிக்கெட் தொடரிலும், இந்திய அணி தலைவர் விராட் கோஹ்லி தான் ட் நாணய சுழற்சியில் வெற்றிபெற்றார்.

நாணயச் சுழற்சியில் இராசியில்லாத டு பிஎன்ஸிஸ், மூன்றாவது போட்டியில் நாணய சுழற்சியை சுழற்றுவதற்கு டெம்பா பவுமா விற்கு வாய்ப்பு கொடுத்தார். எனினும், அந்த வாய்ப்பிலும் டு பிஎன்ஸிஸ் தோல்வி கண்டார்.

எது எவ்வாறாயினும் டு பிஎன்ஸிஸ்ஸின் கருத்தினை இரசிக்கர்கள் ஏற்றுக் கொள்வதாக இல்லை. இதனால் அவரை சமூகவலைதளங்களில் இரசிக்கர்கள் கடுமையாக விமர்சித்து வருகின்றனர்.

நான் கூறியதை இந்திய அணி செய்துள்ளது!

கிரிக்கெட் உலகை இந்த அணி ஆளும் என்று தான் கூறியதை, இந்திய அணி தற்போது செய்துள்ளதாக முன்னாள் வீரர் அனில் கும்ளே தெரிவித்துள்ளார்.

ஐ.சி.சியின் உலக டெஸ்ட் சாம்பியன்ஷிப் தொடர் நடைபெற்று வருகிறது. புள்ளிகளின் அடிப்படையில் முதலிடத்தைப் பிடிக்கும் அணி சாம்பியன் பட்டத்தை வெல்லும்.

இதுவரை புள்ளிப் பட்டியலில் இந்திய கிரிக்கெட் அணி (240 புள்ளிகள்) அதிக புள்ளிகளுடன் முதலிடத்தில் உள்ளது. சமீபத்தில் முடிந்த தென் ஆபிரிக்காவுக்கு எதிரான டெஸ்ட் தொடரை 3 - 0 என்ற கணக்கில் இந்திய அணி வென்று அசத்தியது.

அடுத்ததாக பங்களாதேஷுக்கு எதிரான 2 போட்டிகள் கொண்ட டெஸ்ட் தொடரில் இந்திய அணி வினையாட உள்ளது. இந்


நிலையில், உலக டெஸ்ட் சாம்பியன்ஷிப் போட்டியில் இந்திய அணி முன்னிலை வகிப்பது குறித்து, முன்னாள் வீரர் அனில் கும்ளே கருத்து தெரிவித்துள்ளார்.

அவர் கூறுகையில், 'கிரிக்கெட் உலகில் இந்திய கிரிக்கெட் அணி ஆதிக்கம் செலுத்தும் என்றே நம்புகிறேன். மூன்று வருடங்களுக்கு முன்பு நான் பயிற்சியாளராக இருந்த போதே இந்த அணியால் கிரிக்கெட் உலகை ஆள முடியும் என்று தெரிவித்திருந்தேன்.

அதைத்தான் தற்போது இந்திய அணி செய்துள்ளது. அணியில் வினையாடும் 11 வீரர்கள் மட்டுமல்லாமல், இதர வீரர்களும் மிகவும் திறமையானவர்களாக உள்ளார்கள். யார் அணிக்குள் உள்ளே வந்தாலும் சிறப்பாக வினையாடுகிறார்கள்.

பாஸ் நதீமின் அறிமுகத்தைப் பாருங்கள். கடைசி நேரத்தில் கிடைத்த வாய்ப்பில் அணிக்காக அருமையாகப் பங்காற்றியுள்ளார். கூடுதலாக உள்ள வீரர்களிடம் இருந்து இது தான் நீங்கள் எதிர்பார்ப்பீர்கள்.

இது அணிக்கு மிகவும் நல்லது. அதனால் தான் இந்த அணி உள்ளூரில் மட்டுமல்லாமல், வெளிநாட்டிலும் ஆதிக்கம் செலுத்தும் என நான் நம்புகிறேன்' என தெரிவித்துள்ளார்.



பயணம் மேற்கொள்ளவுள்ள பங்களாதேஷ் அணி, அங்கு சென்று மூன்று போட்டிகள் கொண்ட டி - 20 தொடர், இரண்டு போட்டிகள் கொண்ட டெஸ்ட் தொடரில் வினையாடவுள்ளது.

இந்த நிலையில் இந்தத் தொடரிலிருந்து முன்னதாக அணியின் ஆரம்ப துடுப்பாட்ட வீரர் தயீம் இக் பால் சொந்த காரணங்களுக்காக விலகினார்.

இதனைத் தொடர்ந்து பந்துவீச்சு சகலதுறை வீரரான மொஹமட் சய்யூதின் உபாதைக் காரணமாக இத்தொடரிலிருந்து விலகினார்.

இதற்கிடையில், பங்களாதேஷ் அணியின் தலைவரான ஷகிப் அல் ஹசன் இந்தியச் சுற்றுப்பயணத்தில் இடம்பெறாமல் போகலாம் என பங்களாதேஷ் கிரிக்கெட் சபையின் தலைவர் நஸ்முல் ஹசன் கூறியுள்ளார்.

பங்களாதேஷ் வீரர்கள், தொலை தொடர்பு நிறுவனங்களின் தூதராக இருக்கக்கூடாது என்கிற விதிமுறை ஏற்கெனவே அமுலில் உள்ளது.

எனினும், தனியார் தொலை தொடர்பு நிறுவனத்தின் விளம்பரத் தூதராக உள்ள ஷகிப் அல் ஹசன் நியமிக்கப்பட்டார்.

இதனால் விதிமுறையை மீறிய குற்றச்சாட்டின் அடிப்படையில், விளக்கம் கேட்டு ஷகிப் அல் ஹசனுக்கு நோய்ஸ் அனுப்பப்பட்டுள்ளது.

இதையடுத்து இந்தியத் தொடருக்கான பயிற்சி முகாமில் ஷகிப் அல் ஹசன் பங்கேற்கவில்லை. கடைசி நாள் என்று அவர் பங்கேற

ஈஸ்டர் ஞாயிறு தாக்குதலை கோட்டாபய மீது சுமத்த சதி!

கத்தோலிக்க எம்.பிக்கள் விசனம்



கொழும்பு, ஒக். 30
கடந்த ஏப்ரல் மாதம் நாட்டில் பல பகுதிகளில் இடம் பெற்ற குண்டுவெடிப்பு சம்பவத்திற்கு கோட்டாபய ராஜ பக்ஷதான் காரணம் என்றும், அவரால் திட்டமிடப்பட்டே குண்டுத் தாக்குதல்கள் நடத்தப்பட்டன எனவும், அவரைக் கைது செய்வதற்காகத் தாக்குதல் சம்பவம் தொடர்பாகத் திட்டமிட்டு தயாரிக்கப்பட்ட காணொலி ஒன்றை இன்று அல்லது நாளை வெளியிடுவதற்கு ஐக்கிய தேசியக் கட்சி முயற்சி செய்கிறது. இந்தக் காணொலியை பத்திரமல்ல பகுதியில் துஷார வன்னியராச்சி என்பவரும் முஸ்லிம் நபர் ஒருவரும் இணைந்து தயாரித்துள்ளனர். அதனைத் தொடர்ந்து நாட்டில் உள்ள கத்தோலிக்க தேவாலயங்கள் முன்னிலையில் கோட்டாபய ராஜபக்ஷவுக்கு எதிராக ஆர்ப்பாட்டங்கள் செய்து கத்

தோலிக்க மக்களின் வாக்குகளைத் திசை திருப்ப முயற்சிகள் நடக்கின்றன.

- இவ்வாறு ஸ்ரீலங்கா பொதுஜன பெரமுன கத்தோலிக்க நாடாளுமன்ற உறுப்பினர்கள் நீர்கொழும்பில் நேற்று நடத்திய செய்தியாளர் மாநாட்டில் தெரிவித்தனர்.

நாடாளுமன்ற உறுப்பினர்களான நிமல் லான்ஸா, அருந்திக பெர்னாண்டோ, சனத் நிஷாந்த, சுதர்ஷினி பெர்னாண்டோபுள்ளே முன்னாள் பிரதி அமைச்சர் சரத் குமார மற்றும் முன்னாள் மாகாண சபை உறுப்பினர்களும் இதில் பங்கேற்றனர்.

கோட்டாபய மீது சுமத்தப்படவுள்ள இந்தச் சதிக்குற்றச்சாட்டை மக்கள் இலகுவில் நம்பமாட்டார்கள் என்றும் அவர்கள் குறிப்பிட்டனர். (இ)

அம்பாறையில் அடை மழை



அம்பாறை, ஒக். 30
அம்பாறை மாவட்டத்திலுள்ள 3 பிரதேச செயலாளர் பிரிவுகளிலுள்ள கிராமங்களின் பெரும்பாலான உள்வீதிகள் அனைத்தும் மழை வெள்ளத்தில் மூழ்கியுள்ளன. இதனால் வயல்கள் நீரில் மூழ்கியுள்ளமையுடன் இந்த வீதிகளில் மக்கள் போக்குவரத்துச் செய்வதில் மிகுந்த சிரமங்களையும் எதிர்கொண்டு வருகின்றனர்.

குறிப்பாக நாவிதன்வெளி, கல்முனை முஸ்லிம் பிரிவு, தமிழ் உப பிரதேச செயலகங்களுக்கு உட்பட்ட பிரதான போக்குவரத்துப் பாதைகள் சில வெள்ளக் காடாகக் காட்சி தருகின்றமையால் தூர இடங்களுக்கு செல்லும் அனைத்துப் போக்குவரத்துக்களும் தடைபட்டுள்ளதோடு உள்ளூர் வீதிகள் அனைத்தும் நீர் நிரம்பியுள்ளன.

நாவிதன்வெளி பிரதேச செயலர் பிரிவினருட்பட்ட சவளக்கடை பிரதேசத்திலுள்ள பல கிராமங்களும் கல்முனைப் பிரதேசத்தில் நற்பிட்டிமுனை, மணல்சேனை போன்ற கிராமங்களும் நீரில் மூழ்கிக் காணப்படுகின்றன.

மேலும் துறைவந்தியமேடு, கல்முனை கல்முனைக்குடி, சாய்ந்தமருது, மருதமுனை, சம்மாந்துறை, பாண்டிருப்பு மற்றும் மட்டக்களப்பு, திருகோணாமலை, மாவட்டங்கள் ஆகிய பல்வேறு பகுதிகளிலும் வெள்ள அபாய நிலை தோன்றியுள்ளது.

தொடர்ந்து மூன்று தினங்களுக்கும் மேலாக கிழக்கு மாகாணத்திலுள்ள மூன்று மாவட்டங்களிலும் கடும் மழை பெய்து வருவதுடன் பல பகுதிகளில் வெள்ள நிலைமை ஏற்பட்டுள்ளமையினால் மக்கள் தங்களுக்கு இருப்பிடங்களில் தங்கிவாழ முடியாமல் இடம்பெயர்த்தயாராகி வருகின்றனர். (இ)

புதிக்காலம் நிறைவுற்ற பின்னரும் அரசியலில் தொடர்வாரம் மைத்திரி

கொழும்பு, ஒக். 30
எதிர்வரும் நவம்பர் மாதம் 16 ஆம் திகதி இடம்பெறவுள்ள ஜனாதிபதித் தேர்தலை அடுத்து தனது புதிக்காலம் நிறைவடைந்த பின்னரும் தொடர்ந்தும் அரசியலில் ஈடுபடவுள்ளார் என ஜனாதிபதி மைத்திரிபால சிறிசேன தெரிவித்துள்ளார்.

நேற்று முன்தினம் மாலை தனது உத்தியோக புர்வ ஓய்வூதியப் பக்கத்தில், ஓய்வுபெறும் வரை அரசியலில்

தான் தொடர்ந்தும் செயற்படப் போகிறார் என ஜனாதிபதி மைத்திரிபால சிறிசேன தெரிவித்துள்ளார்.

மைத்திரிபால ஜனாதிபதிப் புதிக்காலம் இருந்து ஓய்வு பெற்ற பின்னர் தேசியப் பட்டியல் உடாக நாடாளுமன்றம் செல்வார் என்ற உடாகங்களின்படி, தேசியப் பட்டியல் மூலம் நாடாளுமன்றத்துக்குள் நுழைய அவர் திட்டமிட்டுள்ளார் என்பதற்கான தெளிவான அறிகுறியாக அவரது புதிவு அமைந்துள்ளது. (இ)

மாற்று நிலங்கள் வேண்டாம் எமது நிலங்களே வேண்டும்

முடிவில் அசையாத கேப்பாபிலவு மக்கள்

முல்லைத்தீவு, ஒக். 30
தமது போராட்டத்துக்கு தீர்வை வழங்கும் வேட்பாளருக்கே ஜனாதிபதித் தேர்தலில் ஆதரவளிப்போம் எனத் தொடர் நில மீட்பு போராட்டத்தில் ஈடுபட்டு வரும் கேப்பாபிலவு மக்கள் தெரிவித்துள்ளனர்.

முல்லைத்தீவில் உடாகங்களுக்குக் கருத்து வெளியிடும் போதே அவர்கள் இவ்வாறு கூறினர்.

அவர்கள் மேலும் கூறுகையில் -

எமக்கு மாற்று நிலங்கள் வேண்டாம். எங்களின் நிலங்களே வேண்டும். மாற்றுக் காணி கிடைத்திருந்

தால் எப்போதோ எமது வாழ்வாதாரத்தை மாற்றியமைத்திருப்போம்.

ஜனாதிபதித் தேர்தலில் வேட்பாளர்களாக வருபவர்களில் யார் தமது



காணிகளை மீட்டுத் தருவார்களோ அவர்களுக்கே ஆதரவு வழங்குவோம் - என்றார். (இ)

மழையுடனான காலநிலை நீடிப்பு; மீட்புப் பணிகளில் கடற்படையினர்

கொழும்பு, ஒக். 30
நிலவும் மழையுடனான காலநிலை காரணமாக ஏற்படக்கூடிய அனர்த்தங்களை தடுப்பதற்காக தெரிவு செய்யப்பட்ட இடங்களில் கடற்படையினர் மீட்புப் பணிகளில் ஈடுபட்டு வருகின்றனர்.

தென் மாகாணத்தின் தவலம மற்றும் நெலுவ பகுதிகளில் கடற்படையினர் மீட்புப் பணிகளில் ஈடுபட்டுள்ளனர்.

அந்தந்தப் பிரிவுகளில் கடற்படையின் விரைவுத் தகவல் பிரிவு, மீட்பு

மற்றும் நிவாரணப் பிரிவு, கடற்படைடைவிங் பிரிவு ஆகியன கடமைகளில் ஈடுபடுத்தப்பட்டுள்ளன எனக் கடற்படையினர் தெரிவித்துள்ளனர்.

இதேவேளை, கடந்த நாள்களில் பெய்த கடும் மழையால் வெள்ளம் தேங்கியுள்ள பகுதிகளில் இருந்து நீரை வெளியேற்றவும் கடற்படையினர் நடவடிக்கை எடுத்துள்ளனர்.

இதற்கமைய காலி மாவட்டத்தின் தொடங்குகொட பாலம் நேற்றுமுன்தினம் சுத்தம் செய்யப்பட்டமை குறிப்பிடத்தக்கது. (இ)

ஜனாதிபதித் தேர்தல் 2019

தபால் மூல வாக்காளர்களுக்குப் பணிவான வேண்டுகோள்

அன்பான சகோதர சகோதரிகளே வணக்கம்!

ஒரு தமிழர் இலங்கையின் ஜனாதிபதியாக வருவதைக் கனவிலும் காணமுடியாது. நீங்கள் கேட்கலாம் - அவ்வாறாயின் நீர், ஏன் இந்தத் தேர்தலில் போட்டியிடுகின்றீர்? எனக் கேட்கலாம்.

தமிழர் தாயகத்தைச் சேர்ந்த வணக்கத்திற்குரிய மதத் தலைவர்கள், புத்திஜீவிகள், சிவில் சமூகப் பிரமுகர்கள் எனப் பலரும் ஒன்றிணைந்து ஒரு தமிழ் பொது வேட்பாளரை நிறுத்துவதற்கான முயற்சிகளை மேற்கொண்டிருந்தனர். எனினும் அந்த முயற்சி இறுதி நேரத்தில் தோல்வியடையும் நிலைமை ஏற்பட்டது. இவ்வாறானதொரு சூழலில் அந்த முயற்சி தோல்வியடைந்து விடக்கூடாது. அவர்களின் உழைப்பு வீணாகிவிடக் கூடாது என்பதற்காக நான் அந்தப் பொறுப்பை ஏற்றுக் கொண்டேன்.

பிரதான சிங்கள வேட்பாளர்கள் எவருமே தமிழ் மக்களின் நியாயமான அரசியல் கோரிக்கைகள் எதையுமே ஏற்றுக்கொள்ளாத நிலையில், தமிழ் மக்களாகிய நீங்கள் தென்னிலங்கைக்கும், சர்வதேசத்திற்கும் ஒரு தெளிவான செய்தியைச் சொல்ல வேண்டியிருக்கின்றது. அதற்கான ஒரு வரலாற்று வாய்ப்பு உங்களுக்குக் கிடைத்திருக்கின்றது. இதனை நீங்கள் தவறவிடமாட்டீர்கள் என்பதை நான் உறுதியாக நம்புகின்றேன். என்னை மறந்துவிடுங்கள். நான் உங்கள் முன்னால் ஒரு வெறும் குறியீடு மட்டுமே. தமிழ்த் தேசியத்தை மட்டும் மனதில் நிறுத்தி வாக்களியுங்கள். மீள் சின்னத்திற்கு நீங்கள் போடும் ஒவ்வொரு புள்ளியும் தமிழ்த் தேசியத்தை காப்பாற்றுவதற்கான உங்கள் திடசித்தமாகும். நாம் எமது வாக்குகளால் சிங்கள தேசத்திற்கும், சர்வதேசத்திற்கும் எமது நிலைப்பாட்டைச் சொல்லுவோம். எங்களுடைய உரிமைகளை ஏற்றுக்கொள்ளாத உங்களுக்கு எங்களுடைய வாக்குகளைத் தரமாட்டோம் என்பதை உரத்ததுச் சொல்வோம். சிங்கள தேசத்தின் தேர்தலை தமிழர் தேசத்திற்கான தேர்தலாக மாற்றுவோம்.

எம்.கே. சிவாஜிலிங்கம்



தமிழ்ப் பொது வேட்பாளர்

விளம்பர அலுவலகம் : புலம்பெயர் வாழ் சமூக தமிழர்கள்

வடமாகாண மக்களின் வாக்குகள் சஜித்துக்கே

கூறுகின்றார் நளின் பண்டார



அங்கு காண்பிக்கப்பட்டனர். உண்மையில் அங்கு மக்கள் வருகை தரவில்லை என்றுதான் கூற வேண்டும்.

இதேவேளை நாமல், தென்னிலங்கையில் ஒருவகையான கருத்துக்களையும் வடக்கில் வந்து ஒருவகையான கருத்துக்களையும் கூறுகின்றார்.

ஆனால் சஜித் பிரேமதாஸ, அவ்வாறு இல்லை. தெற்கில் சொல்வதையே வடக்கிலும் சொல்வார். யாழ்ப்பாணம் விமான நிலையம் தொடர்பாக தென்னிலங்கையில் ஒருவகையான இனவாதம் பேசப்பட்டது.

அதேநேரம் வடக்கில் நாமல் இன்னொருவகையில் கருத்து தெரிவித்தார். இவர்கள் ஒவ்வொரு பிரதேசத்திற்கும் ஒவ்வொரு வகையான கருத்துக்களைக் கூறுகின்றனர்.

வடக்கில் பல பகுதிகளிலும் சஜித் பிரேமதாஸ, பிரசாரக் கூட்டங்களில் பங்குகொள்ள உள்ளார். அவரை மக்கள் நிச்சயம் ஆதரிப்பார்கள்.

அந்தவகையில் குறிப்பாக யாழ்ப்பாணமாவட்டத்தில் இருந்து 3 இலட்சத்திற்கு அதிகமான வாக்குகள் சஜித் பிரேமதாஸ வுக்கு கிடைக்கும் - என்றார். (ஐ)

கொழும்பு, ஒக். 30 வடக்கில் 3 இலட்சத்துக்கு மேற்பட்ட மக்களின் வாக்குகள் சஜித் பிரேமதாஸவுக்கே கிடைக்குமென அமைச்சர் நளின் பண்டார தெரிவித்துள்ளார்.

கிளிநொச்சியில் நேற்று நடைபெற்ற ஊடகவியலாளர் சந்திப்பிலேயே அவர் இவ்வாறு குறிப்பிட்டார்.

அவர் மேலும் தெரிவிக்கையில் -

டக்ளஸ் தேவானந்தா பெரும் தொகை நிதியைச் செலவு செய்து பஸ்கள் ஊடாகக் கூட்டங்களுக்கும் மக்களை அழைத்து வருகின்றனர்.

அவ்வாறே பெரும்பாலான கூட்டங்களுக்கும் மக்கள், அழைத்து வரப்படுகின்றனர். வவுனியா உள்ளிட்ட பகுதிகளிலிருந்தும் சிங்கள பிரதேசங்களில் இருந்து மேலும் மக்கள் கொண்டு வரப்பட்டு

சிறுபான்மையினர் அச்சமின்றி வாக்களிப்பதை உறுதி செய்க!

ஐரோப்பிய ஒன்றியத்திடம் ரிஷாத் கோரிக்கை

கொழும்பு, ஒக். 30 எதிர்வரும் ஜனாதிபதித் தேர்தலில் சிறுபான்மைச் சமூகம் அச்சமற்ற சூழலில் வாக்களிப்பதை உறுதிப்படுத்தவேண்டுமெனவும் அதற்கு இடைஞ்சல் ஏற்படுத்தும் வகையில் அரசியல் கட்சிகளின் வேட்பாளர்கள் சிலர் செயற்படுகின்றனர் எனவும் அமைச்சர் ரிஷாத் பதியூதின் கூட்டிக்காட்டியுள்ளார்.

தேர்தல்கண்காணிப்பாளர்கள் இந்தக் குற்றச்சாட்டு தொடர்பாக தமது அவதானத்தைக் கூடிய வரை செலுத்தவேண்டும் எனவும் அவர் வலியுறுத்தினார்.

ஜனாதிபதித் தேர்தல் அவதானிப்புப் பணிகளில் கண்காணிப்பாளர்களாக ஈடுபட வருகை தந்துள்ள ஐரோப்பிய ஒன்றியத்தின் அரசியல் ஆய்வாளர் மாரு பொலாண்ட் தலைமையிலான குழுவினர் நேற்று அமைச்சர் ரிஷாத் பதியூதின் தலைமையிலான அகில இலங்கை மக்கள் காங்கிரஸ் பிரதிநிதிகளை அமைச்சில் சந்தித்தபோதே அவர் மேற்கண்டவாறு எடுத்துரைத்தார்.

அவர் மேலும் தெரிவிக்கையில் -

தற்போதைய பிரசாரப் பணிகளில் ஈடுபடும் கட்சியொன்றின் வேட்பாளருக்கு ஆதரவு திரட்டி அவர் சார்பில் பரப்புரை செய்வோர், சிறுபான்மைச் சமூகத்தை அச்சுறுத்தும் தொனியிலும், கஷ்டங்களை எதிர்கொள்ளவேண்டி நேரிடும் என்ற எச்சரிக்கை தொனியிலும் உரையாற்றி வருகின்றனர்.

சுயாதீனமாக வாக்களிக்கும் வாக்காளர்களை அதிலிருந்து தடுக்கும் அல்லது ஒதுங்கும் செயலாகவே இதனைக் கருதுகின்றோம்.

ஜனநாயக நாடொன்றில் வாக்களிக்கும் சுதந்திரமென்பது மிகவும் முக்கியமானது. இதனைத் தடுப்பது என்பது மிகவும் பாரதூரமான செயலாகும்.

மக்களுக்காக ஆட்சிக்கு வருபவர்கள் தமது கொள்கையையும் எதிர்காலத் திட்டங்களையும் சொல்லி வாக்குகளை கேட்பது தான் சிறந்த நடைமுறை.

இந்தத் தேர்தலில் எமது கட்சி வேட்பாளர் சஜித் பிரேமதாஸவை முன்னிறுத்தியே எமது பிரசாரங்கள் முன்னெடுக்கப்படுகின்றன. ஆனால் நாம் பிரதிநிதித்துவப்படுத்தும் எமது கட்சிக்கு ஆதரவளிக்கும் வாக்காளர்களைப் பலவந்தப்படுத்தி அவர்களிடம் வாக்கைத் திரட்டும் பரப்புரைகள் செய்யப்படுகின்றன.

இந்தத் தேர்தலைச் செவ்வனே நடத்துவதில் தேர்தல் ஆணைக்குழு வலுவான சட்ட திட்டங்களையும் நடவடிக்கைகளையும் பிரயோகித்து வருகிறது. சுதந்திரமானதும், நீதியானதுமான தேர்தல் ஒன்றை நடத்துவதற்கு எமது கட்சி தேவையான அனைத்து ஒத்துழைப்பையும் வழங்கி வருகிறது - என்றார்.

இந்தச் சந்திப்பில் கட்சியின் செயலாளர் நாயகம் எஸ்.சுரைத் தீன், முன்னாள் வெளிவிவகாரப் பிரதி அமைச்சரும், கட்சியின் பொருளாளருமான ஹுசைன் லைலா, கட்சியின் சர்வதேச விவகாரங்களுக்கான பொறுப்பாளர் கலாநிதியுசுப் கே.மரைக்கார், கட்சியின் முக்கியஸ்தர் ரியாஸ் சாலி, இணைப்பு செயலாளர் இர்ஷாத் ரஹ்மத்துல்லா ஆகியோரும் கலந்துகொண்டிருந்தமை குறிப்பிடத்தக்கது.

கோட்டாவுக்கு சஜித் விடுத்த சவாலை ஏற்றுள்ளார் நாமல்!



கொழும்பு, ஒக். 30 ஸ்ரீலங்கா பொதுஜன பெரமுனவின் ஜனாதிபதி வேட்பாளர் கோட்டாபய ராஜபக்ஷவுக்கு ஜனநாயக தேசிய முன்னணியின் வேட்பாளர் சஜித் பிரேமதாஸ முன்வைத்த நேரடி விவாதச் சவாலை ஏற்கத் தயார் என நாடாளுமன்ற உறுப்பினர் நாமல் ராஜபக்ஷ தெரிவித்துள்ளார்.

கோட்டாபய ராஜபக்ஷ விவாதத்துக்கு வருவதற்குப் பயம் என்றால் மஹிந்த ராஜபக்ஷவை அழைத்து வாருங்கள். அதுவும் இல்லை எனில் பஸில், நாமல், சிராந்தி என அனைவரையும் அழைத்து வாருங்கள் என சஜித் பிரேமதாஸ தெரிவித்திருந்தார்.

சஜித் பிரேமதாஸவின் இந்தக் காணொலியைப் பகிர்ந்து, இந்தச் சவாலை தான் ஏற்றுக் கொள்கிறார் என நாமல் டுவிட்டர் பக்கத்தில் தெரிவித்துள்ளார்.

இது குறித்து டுவிட்டரில் கருத்து தெரிவித்துள்ள நாமல், சஜித் பிரேமதாஸவுடன் விவாதத்துக்கு வருவதற்கு எமக்கு ஒரு பிரச்சினையும் இல்லை.

உங்களின் தேர்தல் விஞ்ஞாபனத்தை வெளியிட்ட பின்னர் விவாதத்தை நடத்துவது சிறந்தது. அதுவரை நீங்கள் இப்போது ஒரு விவாதத்தை வலியுறுத்தினால், நான் தயாராக இருக்கிறேன் எனப் பதிலிட்டுள்ளார். (ஐ)

வேகமாகப் பரவும் டெங்கு!

கொழும்பு, ஒக். 30 இலங்கையில் கடந்த 10 மாதங்களில் மாத்திரம் டெங்கு நோயினால் 74 பேர் உயிரிழந்துள்ளமையுடன், 60,110 டெங்கு நோயாளிகள் இனங்காணப்பட்டுள்ளனர்.

இந்த ஆண்டு ஜனவரி மாதத்திலிருந்து ஒக்ரோபர் மாதம் 23ஆம் திகதி வரையான காலப் பகுதியிலேயே இந்த உயிரிழப்புகள் பதிவாகியுள்ளன.

தொடர்ந்து நிலவும் மழையுடன் கூடிய காலநிலை காரணமாக டெங்கு நோய் அதிகரித்துள்ளதுடன், கடந்த ஆண்டுடன் ஒப்பிடும் போது இந்த ஆண்டு பதிவான டெங்கு நோயாளிகளின் எண்ணிக்கை சற்று அதிகரித்துள்ளதாக அந்தப் பிரிவு குறிப்பிட்டுள்ளது.

கொழும்பு, கம்பஹா, களுத்துறை, கண்டி மற்றும் மாத்தளை ஆகிய 5 மாவட்டங்களில் டெங்கு நோயாளிகளின் எண்ணிக்கை அதிகரித்துள்ளது. நுளம்பு இனப்பெருக்கம் செய்யும் இடங்களைச் சுத்தம் செய்ய வாரத்துக்கு குறைந்தது 30 நிமிடங்கள் ஒதுக்கப்படவேண்டும் என்று தேசிய டெங்கு ஒழிப்புப் பிரிவு அறிவுறுத்தியுள்ளது. (ஐ)

அரச அதிகாரி ஜனாதிபதியானால்தான் அரச உறுதியர்கள் பாதுகாக்கப்படுவர்!

இப்படிச் கூறுகிறார் விமல் வீரவன்ஸ



கொழும்பு, ஒக். 30 அரச அதிகாரியொருவர் ஜனாதிபதியானால் மட்டுமே அரச உறுதியர்கள் பாதுகாக்கப்படுவார்கள் என நாடாளுமன்ற உறுப்பினர் விமல் வீரவன்ஸ தெரிவித்தார்.

கந்தளை பிரதேசத்தில் இடம்பெற்ற பிரசாரக் கூட்டத்தின்போதே அவர் இவ்வாறு குறிப்பிட்டார். அவர் மேலும் கூறுகையில் - இலங்கை வரலாற்றிலேயே அரச உத்தியோகத்தர் ஒருவர் ஜனாதிபதியாவது இதுதான் முதன் முறையாக இருக்கும்.

இதற்கு முன்னர் இவ்வாறான சந்தர்ப்பங்கள் இலங்கையில் ஏற்படவில்லை. அவர் அரச அதிகாரியாக இராணுவத்தில் பணியாற்றினார்.

எனவே, அரச உத்தியோகத்தராக இருந்த ஒருவரால்தான் அரச உத்தியோகத்தர்களின் துன்பங்களைப் புரிந்து கொள்ள முடியும்.

இந்த அரச பொலிஸாரின் சம்பளத்தைக் கூட அதிகரிக்க முடியாதுள்ளது. சுஹ்ரானுடன் புகைப்படம் எடுத்துக்கொண்ட அரசியல்வாதிகள் வெளியில் சுதந்திரமாக இருக்கும்போது, பொலிஸ்மா அதிபரை இந்த அரச சிறைக்குள் தள்ளியுள்ளது.

இதுதான் இவர்களது செயற்பாடாகும். அரச அதிகாரி ஒருவர் ஜனாதிபதியானால்தான் அரச உத்தியோகத்தர்கள் பாதுகாப்பாக வாழ முடியும். இதனை அனைத்து அரச உத்தியோகத்தர்களும் உணர்ந்து கொள்ள வேண்டும் - என்றார். (ஐ)

காணாமற்போன 14 வயதுச் சிறுவன் மூங்கில் காட்டில் சடலமாக மீட்பு!

கொழும்பு, ஒக். 30 நாணு ஓயா பகுதியில் காணாமற்போன சிறுவன் மூங்கில் காடொன்றில் சடலமாக கண்டெடுக்கப்பட்டுள்ளார்.

நாணு ஓயா - எடல்போர்ட் பகுதியில் கடந்த 16ஆம் திகதி 14 வயது சிறுவனொருவன் காணாமற்போயிருந்தார்.

அவரைத் தேடும் நடவடிக்கைகள் தொடர்ந்தும் முன்னெடுக்கப்பட்டுவந்த நிலையில், சிறுவன் நேற்று மூங்கில் காடொன்றில் சடலமாக கண்டெடுக்கப்பட்டுள்ளார் எனத் தெரிவிக்கப்பட்டது.

சம்பவம் தொடர்பான மேலதிக விசாரணைகளைப் பொலிஸார் மேற்கொண்டு வருகின்றனர்.





THE SASIKA LEARNERS

முறைமையான சாரத்தியத்தைக் கற்றுக் கொள்ள எம்முடன் இணைந்து கொள்ளுங்கள்.

விண்ணப்பதாரிக் கட்டணங்களை தவணை முறையில் அடிப்படையில் செலுத்த முடியும்.

எழுத்துப் பரீட்சைக்கான வகுப்புகளும், வாகனத்தொழில்நுட்ப வகுப்புகளும் நடைபெறும்.

எழுத்துப் பரீட்சைக்கான வீதி ஒழுங்கு நூல், பரீட்சை மாதிரி வினாத்தாள், செய்முறைப் பரீட்சைக்கு வாகன சாரத்தியம் சம்பந்தமான குறிப்புகள் என்பனவும் வழங்கப்படும்.

எழுத வாசிக்கத் தெரியாதவர்களுக்கு வாய்மொழி மூலப்பரீட்சையில் தோற்றுவதற்கு ஒழுங்குகள் செய்து தரப்படும். விரைவில் எழுத்துப்பரீட்சை ஒழுங்கு செய்து Learners Permit பெற்றுத்தரப்படும்.

வாகனப் பயிற்சியாளர்களுக்கு நேர தாமதமின்றி பயிற்சி வழங்கப்படும். (கிளை நிறுவனங்களிலும் வாகனப் பயிற்சியினை மேற்கொள்ளலாம்)



தலைமைக் காரியாலயம்.
 இல.57, வேம்படி வீதி,
 யாழ்ப்பாணம்.
 HOTLINE: 077 722 6247
 0212217678,
 0776140361

சசிகா லேனார்ஸ்

அரச அங்கீகாரம் பெற்ற சாரதிப் பயிற்சிப் பாடசாலை

DS NO - 882

sasika Learners
 sasika driving School@gmail.com.

கிளை நிறுவனங்கள்:

வேலணை
 வங்களாவடிச் சந்தி,
 வேலணை
 0212215472
 0703013012

காரைநகர்
 021 225 2454,
 070 510 2484

**கே.கே.எஸ். வீதி,
 மல்லாகம்**
 021224 3393
 0703013014

பண்டத்தரிப்பு
 021 225 2333,
 071 255 4135

சங்கானை
 ஓடக்கரை வீதி, சங்கானை
 021225 1664
 0703013016

**பருத்தித்துறை வீதி,
 நெல்லியடி**

யாழ்ப்பாணம் (Town)
 இல.281 C, மணிக்கூட்டு
 கோபுர வீதி, யாழ்ப்பாணம்.
 (போதனா வைத்தியசாலை பின்புறமாக)
 0212215472
 0703013012

021 226 0999
 071 775 0999